

ДУРМУШЫҢ МАНЫСЫ НӘМЕДЕ?



ДУРМУШЫҢ МАНЫСЫ НӘМЕДЕ?

"В чем смысл?" - на туркменском языке

МАЗМУНЫ

1. Дурмушың манысы нәмеде?
2. Мен ким?
3. Дурмушың мақсады нәмеде?
4. Худайың бардығыны биз ниреден билйәрис?
5. Худай ниреден йүзе чыкыпдыр?
6. Худай нәмә меңзеш?
7. Бу затлар нәмеден башланыпдыр?
8. Гүнә нәхили йүзе чыкды?
9. Нәме үчин шер ишлери эдйәрис?
10. Нәме үчин дүнйә шейле тертипсиз ягдая гелди?
11. Чыкалга ниреде?
12. Иса аслында болупмы?
13. Иса ким болупдыр?
14. Исаның өвреден зады нәме?
15. Иса нәмәнің хатырасына өлүпдир?
16. Исаның өлүп дирелени хакмы?
17. Месиҳи болмагың манысы нәме?
18. Нәдип месиҳи болмалы?
19. Таңрының мени кабул эденлигине аркайын болуп билеринми?
20. Худай нәмәнің эсасында гүнәмизи гечйәр?
21. Исаның ызына эермегиң манысы нәме?
22. Библияны нәме үчин окамалы?
23. Гүнә ишлерден нәдип гача дурмалы?
24. Йыгнак (церковь) нәме?
25. Дога этмегиң манысы нәме?
26. Бейлеки динлере нәхили гарамалы?
27. Нәме үчин думлы-душда шейле көп азап чекильәр?
28. Өлеңсоң дурмуш бармы?
29. Ахырзаманада нәме болар?

ДУРМУШЫҢ МАНЫСЫ НӘМЕДЕ?

«Жим өмүрбойы көп хем агыр зәхмет чекди. Ол яңы-якында пенсия чыкды. Биз бу вагт барада, ягны, ахырсоңунда дурмушың хөзүрини гөржөк вагтымыз барада арзув эдйәрис, эмма Жим оңа етен вагты өлди. Бу арзувлар ве умуман шу затларың хеммеси нәмә герек?»

«Бизиң чагамыз болды. Ол улалып, өз ёлы билен гитди. Соңкы вагтларда онуң милиция билен давасы көпелди. Онуң дүңйө гелмегиниң манысы нәмеде?»

«Мениң өйленениме ики йыл болды. Биз өзүмизе там салмак үчин пул йыгнадык, хемме зат гүл ялы болуп барялды, бирденем аялым бир гуррумсак билен гачып гитди. Бизиң арамызда болан затларың нәме манысы бар?»

«Мен мекдепде ыхласлы окадым, соң ёкары билим алдым, инди болса иш тапып билемок. Мениң эден ыхласларым нәмә герек болдука?»

«Өйлененимизден секиз йылдан соң, ахырсоңы, көп гарашан чагамыз болды, инди болса бизиң кичижик гызымызың рак кесели бар. Муңа нәхили дүшүнмели?»

«Бу затларың хеммеси бу гүн болмаса, эрте хеммәмиз асмана гөтерилмели болжага меңзейәр. Бизиң яшайшымызың манысы нәмеде?»

«Мен ише гидйән, өе гайдып гелйән, иййән, уклаян ене-де ише гидйән. Дурмуш - шейле гараңкы, гызыксыз, йүреге дүшгүнч. Онуң манысы нәмеде?»

«Дурмушың манысы нәмеде, мен нәме үчин яшарын? Худай бармы, Ол бу затлары нәме үчин яратдыка?»

МЕН КИМ?

Дурмушда шейле бир затлара хәли-шинди габат гелйәрсиң велин, олар аңсат дүшүнәр ялы дәл. Шейле бир пурсатлар габат гелйәр велин, ахырсоңы, өз-өзүңе:

«Аслында мен ким?»

«Дурмуш нәме?»

«Мен шу дүнийә нәме үчин гелдим?»

диен соваллары берйәрсиң.

Мен өзүми шейле бир ужыпсыз, шейле бир сансыз, шейле бир бидерек гөрйәрин велин, бирденкә мен ене-де бир зада ярасам, хайранлар галярын. Дөвлетиң гөз алнында, мен көп миллионларың ичиндәки бары-ёгы бир сандан артык гөрлөмок. Мениң шахсыетимиң ене башга-да бир манысы болуп билерми?

Мен айна середип, өзүме гөзүни петредип, дикан середйән нөтанышдан кәте горкярын.

Мен дири, мен яшамалы, мен ише гидйән, адамлар билен геплешйән, иййән, уклап ятян, эртеси гүн хем оянян. Буларың хеммеси маңа бирден бош хем манысыз затлар болуп гөрүнйәр. Вагт болса гечип дур. Доглан гүнлеримиз гелйәр-де гидйәр. Гечен йыл нирә гитдикә дийип хем гең галярын.

Шу затларың хеммесинде мен ниреде? Мен бир бошлуга окгунлы барян ялы.

Әлем үммүлмез, космосың аңырсының-бәрсиниң түкенмез-баямазлыгы горкузяр. Бизиң Еримиз хем бизден миллионларча ягтылык йылындакы алысдакы йылдызларың хем-де әлемлериң умманында кичижик бир нокат. Адамзадың тарыхында планетамыздакы бар болан әхли затлар билен билеликте оны партлатма мүмкинчилиги бизде биринжи гезек йүзе чыкды. Буларың хеммеси манысыз-максатсыз дегишмә меңзеш.

Биз автомобиль чакышмасында өлен танышымызы жайламага алып барярыс. Достумызың яшының айны вагтында рак кеселинден өленини эшидйәрис, «Менем шейле ягдая учрап билерин ахыры!» диен пикир бирденкә-де бизи хайыкдыряр. Шейлеликте-де: «Өлүм ишигинден аңырдада бир зат бармыка я-да онуң гелмеги билен мениң үчин әхли зат гутардымыка?» дийип пикирленип башлаярыс.

Дурмушың дурман айланян чархыпелегиниң йылпылдап гидйән ышыклары билен гызыкланып, шу совалларың әхлисини көпленч биз башымыздан совмага чалышырыс.

Йөне горкы, азаплар, шүбхелер йитип гитмейәр. Олар майыны тапса алкымыңдан чыкмага тайын болуп, бизи хемише аңтаяр.

ДУРМУШЫҢ МАКСАДЫ НӘМЕДЕ?

«Мениң бар ислейән задым-багтлы болмак. Мениң машгалам, өйүм, дост-ярларым барка, ислән задымы ислән вагтымда эдип билмегим үчин етерлик пулум барка, дурмуш хезил. Шонда хемме зат ербер!»

Йөне биз бу затларың барының хем гөвнүмизиң ызындан етип билмейэндигине, гөвнүмизи канагатландырмаяндыгына калбымызда дүшүнйәрис. Өз аңымыздакы якымсыз затларың әхлисини көки-дамары билен ёк этмәге чалышып, өз калбымыза середесимиз геленок, себәби ол ерден бир якымсыз зат тапарыс өйдүп горкяс. Өмрүмизиң гүнлери, хепделери, айлары болса барха бат алян тизлик билен учуп баряр.

Соңра бетбагтчылык гелйәр. Сен ишиңи йитирйәң. Якынларың билен гатнашыгың кесилйәр. Эй гөрәнлериңден бири өлйәр, онсоң сениң жаныңа рахат дүнйәжигиң күл-пеекун боляр.

«Эй Худай!» - диййәрис, йөне дийсегем, бизи эшитжәк я-да биз билен гызыкланжак Худайың барлығына ынамсыз диййәрис. Өзүмизи хем хоссарсыз, гөвнүчөкгүн дуйярыс.

Шейле пугта ялы гөрнән багт ир эртириң үмүри ялы йитип гидйәр.

Шу китап Худайың бардыгыны, Онуң сен хакда алада эдйәндигини, Онуң хер өмүр үчин максат белләндигини, Онуң саңа первайсыз дәлдигини ве шол белленен максада юваш-ювашдан хем-де ынамлы гетирйәндигини ахырсоңы билмегиң үчин язылды.

ХУДАЙЫҢ БАРДЫГЫНЫ БИЗ НИРЕДЕН БИЛЙӘРИС?

Кәбир кишилер: «Худай ёк, себәби мен Оны гөрүп билемок» диййәр. Йөне биз дурмушдакы хер гүн гөрүп билмейән көп затларымыза габат гелйәрис ахырын, эмма велин оларың бардыгыны билйәрис. Биз ели

гөрүп билмейәрис. Йөне онуң бардыгыны билйәрис, себәби йүпде асылып гуран гейимлери галгадышыны хем-де агачларың башларыдыр япракларыны ыралайшыны гөйәрис.

Биз электрик тогыны гөрүп билмейәрис. Йөне онуң бардыгыны билйәрис, себәби электрик чырасындан шөхле сачян ягтыны гөйәрис.

Биз хованы гөрүп билмейәрис, йөне онуң бардыгыны билйәрис, себәби онсуз бир минут хем яшап билмейәрис.

Биз сөйгини гөрүп билмейәрис, йөне кимдир бири биз хакда алада эденде, онуң йүзе чыкышыны дуйярыс.

Биз Худайы хем гөрүп билмейәрис. Йөне биз онуң хем бардыгыны билйәрис, себәби думлы-душумызда ажайып дүнийәни гөйәрис.

Ол гөркден хем оваданлыктан долудыр, өз гурлушына гөрә иң овнук мөр-мөжөклөрдөн башлап, аңырсы-бәрси ёк әлеме ченли хайран галдырындыр.

Хич бир зат төтөнликдән дөрөмейәр. Мысал үчин, китап өз-өзүндән дөрөмейәр, ягны, сөз хова билен учуп гелмейәр хем-де догры тертипде төтөндән кагы-за гонмаяр. Кимдир бири оларың белли бир маны бермеги үчин олары утгашдырмалы. Диймек, хер бир китабың авторы болмалы - ол шоны язан болмалы. Картинаның өз дөрөдени болмалы: ол кимдир бир художнигиң әсери болмалы. Ымарат белли бир чызгысыз дөрөмейәр, онуң гурлушыгы үчин архитектор гөрек боляр.

Бизиң дүнийә ымаратымыз хем шейле. Ол төтөндән, өз-өзүндән дөрөмедди. Кимдир бири оны планлашдырып, онуң бөлөклерини бир сүңңе йыгнап-

дыр. Шол бейик Проектирлейжә, Архитектора, Художниге, Ярадыжа биз Худай дийәрис.

ХУДАЙ НИРЕДЕН ДӨРӘПДИР?

Бейик ве ажайып Яраданы, әхли әлемиқ еке-тәк Дөрөд ижисини, еке-тәк өмүр Берйәни Худай диен ат билен тутарыс.

Биз вагтда яшаярыс, диймек, бизиң башлангыжымыз ве ахырымыз, догулмагымыз хем өлмегимиз бар. Мунуң bize дахылы болансоң, биз мунуң Худая-да дахылы бардыр дийип пикир эдйәрис.

Йөне Төврады, Зебуры, Инжили өзүнде саклаян Библия озалы, ахыры ёк Худай барада гүррүң берйәр. Ол, биз ялы, вагт билен - сагат, гүн, хепде, ай, йыл билен чәкли дәлдир.

Эгер Худайы кимдир бири ярадан болса, онда ол Худайдан хем улы болмалы. Йөне Худай хеммеден улы, хеммеден гүйчли ахырын. Оны ярадан ким? Жогап: хич ким.

Космос гиңишлиги барада пикир эт. Онуң хем башы, ахыры ёк. Ол хемме затдан шейле бир улы велин, оны гөз өңүне гетирмәге бизиң пайхасымызам етенок.

Биз үйтгейән дүнийәде яшаярыс. Модалар үйтгейәр, сыясы системалар дөрөйәрлер хем-де вейран болярлар, саз дүнийәсиниң гахрыманлары ве танымаллары бир йылда мешхурлыгың депесине чыкярлар. Индики йыл болса эййәм олары ятдан чыкярлярлар.

Бизиң өзүмиз хем үйтгейәрис - мейлимиз, эндигимиз, гөврәмиз үйтгейәр.

Худай хич вагт үйтгемейэр. Онуң биз барадакы сөйгүси, аладасы хем үйтгевсиздир. Ол шу гүн сөйүп, эртир хем йигренип билмез. Бизиң бил баглап бил-жегимиз хем-де бизи хич хачан ташлап гитмежек ялңыз Олдур. Ол хич вагт гаррамаяр хем-де говшамаяр.

Биз Худайың яраданларына сер салып хем-де сын эдип, Онуң нэхилидигине аңсат дүшүнип билерис.

ХУДАЙ КИМЕ МЕҢЗЕШ?

Биз эдеби я-да саз эсерлерини өвренип, оны язан адам барада белли бир пикире гелип билерис.

Биз ярадыланлара, яшаян дүнийәмизе сын эдип, оны Ярадан барада билип билерис. Биз Яраданың оваданлыгы хем-де реңки халаянлыгыны гөрийәрис. Онуң иң бир овунжак затларада үнсли гараяндыгыны белләп билерис. Ол ёкары дережели зергәр хем-де ымаратчы усса. Адам беденини яратмак - бедениң оваданлыгыны онуң үйтгешик жикме-жиклиги билен утгашдыран бейик уссадың элиниң иши.

Даг массивлери хем-де деңизлериң уммасызлыгы, космосың аңырсы-бәрси ёк гиңишлиги олары яраданың - Худайың гудратының хеммеден гүйчлидигини айдяр. Йөне Худайың Өзи нәмә меңзеш? Биз Оны өзүмиз үчин ачып, Онуң Өзүнден хайсыдыр бир ылхамы аласымыз гелйәр. Биз шол ылхамы Инжилден тапып билерис. Инжил болса: «Худай Рухдур» диййәр. Йөне муңа нэхили дүшүнмели?

Бизиң гөврәмиз бар, ол бизиң ерде яшамагымыз үчиндир. Балыгың гөвреси сувда яшамага уйгун-

лашандыр. Худай болса асманларда яшаяр, чүнки Ол - Рух.

Бейле дийилдиги Худай бир алапат ялы зат дийилдиги дэлдир. Онуң эрки хем пайхасы бар. Ол хемме ерде болуп билйэр, болян әхли затлары билип хем гөрүп билйэр. Ол бизи эй гөрүп, угрукдырып голдап билйэр. Оңа Өзүниң бүтин кәмиллигинде дүшүнмегимиз үчин Ол жүда бейикдир.

Шонуң үчинем Онуң Өзи бизиң пайхасымыза дүшнүкли гөрнүшде ере дүшмеги йүрегине дүвйэр. Ол чага ялы гелйэр. Онуң эжеси Меръем атлы дайхан гызы болупдыр.

Ол биз ялы доглупдыр, йөне бизден тапавуды - Худайың Өзи беденде болупдыр.

Иса Месих хакыкы адамды. Йөне Ол хакыкы Худай хем болупды. Ол адам яшайшы билен яшады, эмма шейле хем Ол бизиң арамызда яшан Худайды.

Ол адам болансоң, бизиң габат гелйән әхли проблемаларымызы (кынчылыкларымызы) билйэр. Ол Худай болансоң бизи голдап билйэр.

Иса: «Мени гөрөн Атаны-да гөрендир» дийип айтды.

БУ ЗАТЛАР НӘМЕДЕН БАШЛАНЫПДЫР?

Бизиң еримиз хәзирки гөрнүшине гелйәнчө миллионларча йыллар гечипдир дийип, алымлар тассык-лаларлар: онуң яшыны такык кесгитлөп хем билйэрлер диййэрлер. Йөне биз Төврада гайдып баранымызда, Төврадың биринжи китабында дүнийә алты гүнүң ичинде ярадылыпдыр дийип окаярыс. Бу тассыкламалар бири-бирине гапма-гаршы болмаярмы?

Библияның ылмы китап дәлдігине ве онуң алым-ларың уланян дилинде язылмандыгыны ятдан чыкармалы дәлдирис. «Гүн» диен еврей сөзи диңе бир 24 сагады дәлде, эйсем бир асыры я-да белли бир дөври хем аңладып билер. Төврадың Барлык китабының биринжи бабының мазмуны эсасан нәхили ве хайсы вагтда болуп геченине дәл-де, онуң нәме үчин болуп геченине үнси чекйәр.

Биз ярадылыш процессиниң ортасында Худайы гөрийәрис, Ол ховлукмаяр, йөне әхли яшаянлар үчин Өз ишләп дүзен планыны догры бержай эдйәр.

Йөне Онуң мақсадында нәме бар хем-де нәме үчин биз Онуң планына гирипдирис?

«Илки Худай гөги ве ери яратды». Библия гөзел хем сазлашыклы әлемиң эсасында бар болан затларың әхлисине ойлап тапып ярадан Худай дурандыр диййәр.

Биз Худая меңзеш эдилип ярадылыпдырыс. Бейле дийилдиги Худайың үммүлмез мөчбердәки адам гөвреси бар дийилдиги дәлдир. Бейле дийилдиги биз Худай ялы сөйүп билйәрис, сайлап билйәрис, пикир эдип билйәрис, белли бир карара гелип билйәрис дийилдигидир. Бизиң пайхасымыз ве эркыгтыярымыз бар. Биз Онуң билен якын, айратын гатнашык үчин - Оны танамак, Оны сөймек хем-де Онуң чагалары болмак үчин ярадыландырыс.

Биз Худайы шөхратландырмак үчин ярадыландырыс. Хатда йөнтөм халкларың хем адатдан дашары затлара тагзым этмек дуйгусы бар.

Биз ериң тәсин ресурсларыны пайхаслы уланмак билен, оны хем-де онда яшаян әхли махлуклары доландырмак үчин ярадыландырыс.

Бизде саза, медицина, ойлап тапыжылык хем-де инженерчилик сунгатына эгсилмез дөрөдижилик укыбымыз бардыр. Ойлап тапмак, барламак адама махсусдыр. Биз муны ыкпар эдйәрисми я-да ёк, эмма зехиниң дөрөдижиликли уланылян еринде биз Худайы ве Онуң ишини гөрйәрис, себәби Ол дурмушы диңе бир онуң әхли үйтгемелеринде хем-де байлыгында гурайжы дәл-де, эйсем Ол, озалы билен онуң гөзбашыдыр.

ГҮНӨ НӘДИП ЙҮЗЕ ЧЫКДЫ?

Худайың дүңйәдәки ярадан әхли затлары говуды. Ол әхли махлуклар үчин иймит хем сув аладасыны эдипди. Илкинжи адамлар Онуң аладасы хем-де сөйгүси билен гуршалыпды. Худай өзүне дост болмагы, ердәки әхли затлара гөзегчилик этмеги хем-де алада этмеги олара буюрды. Худай олара ажайып совгады - эркин ыгтыяры берди.

Ол олары машын ялы сөййән ве табын болян роботлара меңзеш эдип яратмады. Сөйги диңе эркин хем-де тебигы болуп билер.

Эркин ыгтыяр (сайламак) совгадының хут өзи хем ынсы жындан тапавутландыряр. Эркеге-де, аяла-да хайыр иши шер ишден, ягшыны ямандан тапавутландырып билмек укыбы берилди. Олар бир-бирлерини халамага я-да халамазлыга, Худайы сөймәге я-да сөймезлиге, Оңа яражак зады этмәге я-да өз ислегини бержай этмәге, Худай үчин яшамага я-да өзи үчин яшамага эркинди.

Бирденем олар табын болмазлыгы сайлап алдылар. Олар өзлерини Худайдан хем адыл, акыллы хасап этдилер.

Ол нәме үчин бейле болды? Гүнә оларың дурмушына нәхили орнашды?

Әхли яманлык ве гүнә шейтандан гелди.

Кимде-ким яманлыгың барлыгына ынанын болса иң ярамаз затларың әхлисиниң өзени - шейтаның барлыгына, онуң хем шахсыет хөкмүнде яшаянлыгына ынаныр. Йөне ол шахлы хем-де эгрелип дуран узун гуйруклы, гүлкүнч шекил дәлми?

Библия шейтан хакында бүтинлей чынлакай гүррүң эдйәр. Библиядакы шекил шол гүлкүнч шекилден бүтинлей башгача. Ол асманларда Худайың абрайлы перишделериниң бири болупдыр. Шол вагт онуң ады «Люциферди», ол болса «Ялкым салыжы» диен маныны аңладяр. Йөне онуң текепбирлиги хем-де гөриплиги онда Худай билен дең болмак ислегини ояряр. Ол Худайың хузурындан - бешиштден ковуляр, инди ол хер бир кишини Худайың ёлундан чыкармак - аздырмак үчин элинден гелен затлары эдйәр. Шейтан я-да иблис (бу ат «алдавчы», «яланчы», «мекир» маныны аңладяр) алдав аркалы Адам атаны хем-де Хов энәни гүнә ёлуна хем-де Худая табын болмазлыга итерйәр. Шейлелик биленем гүнә хем-де яманлык бизиң дүнйәмизе ве дурмушымыза аралашяр.

Шейтан - аздырыжы - адамзадың тарыхының иң башында адамлары Худайың ёлундан аляр. Адамлар шейтан ёлуна - алдавына нәче гитдигиче, шонча-да шер ишлериң хем-де эден-этдилигиң ёлуна гидйәр. Шейлелик билен бизиң дурмушымыза жәнаятчылык-лы ишлер хем-де азаплар аралашяр. Шонуң үчин хем

бизиң төверегимизде адалатсызлык, адамлар арасындакы оңушыклылыгың бозулмалары шейле көп боляр, олар өз-өзүңи говы гөрмекден хем-де ачгөз-лүликден башланяр. Бизиң дурмушымызың меркезинде Худай дәл-де, бизиң өз-өзүмизи говы гөрмегимиз, өзүмизи билмегимиз дуряр. Мунуң өзи диңе бир бизе дәл-де, эйсем хеммелере, бизиң дурмушымызда габат гелйән хер кишә дегишлидир.

Библия бу ягдайы «гүнә» дийип атландыряр хем-де тутуш дүңйә яманлыгың үстүнде ятыр дийип тассыкляяр. Бу саңа-да, маңа-да дегишли.

Планетамызың илатының хер үчүнжисиниң доя гарны дойяр, бейлекилери ач ятярлар. Худайың яраданларының әхлиси говы болан болса адалатсызлык ниреден гелип чыкды?

НӘМЕ ҮЧИН ЯМАНЛЫК ЭДЙӘРИС?

Нәме үчин бизиң хеммәмизе догры ёлдан гиденден гүнә этмек хас еңил? Биз чагалара диңе өзүңи билижиликли яшайшы өвретмейәрис ахыры, еке өзүңи билмек оларың тебигатындан чыкян экен, шонуң үчинем биз оlara говы хем-де диен эдижи болмагы өвретмели болярыс.

Хер ким хут өз ислегиниң бержай боланыны говы гөрийәр. Яманлык хем-де адалатсызлык дүңйә инен хер кишиниң ян ёлдашы боляр. Дүңйә йигренчден, бивепалықдан, өз-өзүңи эй гөрмекден, еке өзүңи билмекден, дөнүкликден долы. Радионың хем-де телевиденийәниң тәзеликлери үзүлмейән акым билен муңа шаятлык эдйәр. Хер ким бейлекилер барада алада этмән, өз хукугыны өңе сүрмәге чалышяр. Биз өз-

өзүмизе догручыл гарасак, өз дурмушымызың хем бейлекилериңкиден тапавутланмаяндыгыны гөрерис. Бизиң хеммәмиз өз-өзүмизи сөйүҗиликли шахсы ёлдан гитмеги ислейәрис, хут шоны хем Библия гүнә дийип атландыряр.

«Гүнә» сөзи көплере яранок, шонуң үчин хем олар оны башга сөз билен, мысал үчин, этмиш, ялңыш, етмезчилик, говшаклык билен чалшырмага чалышярлар. Сен онуң адыны үйтгедип билерсиң, йөне ондан яңа онуң манысы үйтгемез.

Мысал үчин, дерманханада «авы» диен язгылы этикетканы айрып, оны башга бир язгы билен чалшырмак диңе бир самсыклык хем дәл-де, әйсем өлүм ховплудыр. Шонуң үчин хем Библия гүнә сөзүниң хакыкы манысына пугта эерйәр.

Гүнә диңе бир адам өлдүрме, огурлык, ялан сөз я-да зынахорлук дәлдир. Гүнә диңе өз ислегиме гөрә иш этмегимдир, диңе өз ислән задымы әдйәнлигимдир. Бизиң башымыза гелйән әхли белаларың, бизиң әхли бетбагтчылыкларымызың ве даваларымызың көки шондадыр.

Мениң Худай билен болуп билмәним хем гүнәдир. Ол мени ярадып, маңа әхли зады берди, мениң саглыгым, беденим, жаным, укыбым бар. Мен олары өз-өзүме берип билмездим. Шу затларың әхлиси билен мен Худайың өңүнде борчлы. Шонуң үчинем: «Өз өмрүмиң эеси өзүмдирин, ол маңа дегишли, шонуң үчинем оны нәме әдесим гелсе, шоны әдерин» диеним гүнәдир.

Худайы әхли йүрегим билен сөймесем гүнәдир. Иса: «Өз Худайың Ребби бүтин йүрегиң, бүтин жаның, бүтин дүшүнжәң, бүтин гүйжүң билен сөй! Шу бирин-

жи ве иң улы табшырыкдыр» дийип, әхли табшырыкларың улусыны бизе берди.

Бизиң хич биримиз Худайы шу ерде айдылышы ялы сөймейәрис. Бизиң хеммәмиз шу табшырыгы тутмадык. Бизиң хеммәмиз өз йүрегимизде өзүмизи Худайдан артык сайярыс, бизиң әхли бетбагтчылыгымыз хем шундадыр.

НӘМЕ ҮЧИН ДҮНЙӘ ШЕЙЛЕ ТЕРТИП СИЗ ЯГДАЯ ГЕЛДИ?

Бизиң эдйән ишлеримизиң әхлиси төверегимиздәкилерә тәсир эдйәндир. Гөвниачыклык бейлеки адамларә багт гетирйәндир, шонуң үчинем, терсине, өзүңи ёкары саймаклығың нетижәси бетбагтлыкдыр, агырыдыр, ынжыдыр.

Инжил: "Әкениңи оарарсың" диййәр.

Мениң өзүми ёкары саймак тебигатым диңе бир өз дурмушыма дәл-де, әйсем мениң габат гелмели болян адамларымың әхлисине тәсир эдйәр.

ГҮНӘ

Гүнә арасса сахыпадакы сыя чыршагы ялыдыр. Өз-өзүңи сөймек, мекирлик, ялан сөз, гелшиксиз ишлердир гелшиксиз гүррүңлер диңе бир бизиң өз хәсиетимизи юваш-ювашдан ёйман, әйсем бизиң думлы-душумыздакы адамлары хем зәхерлейәр. Айдын сөзлеримиздир эдйән пикирлеримизиң бейлекилерә нәхили тәсир эдйәнине өзүмиз хем көпленч үнс бермейәрис.

Арахор ата өз өйүне баян эдип болмажак бетбагтлык гетирйәр хем-де машгаласына эгирт улы зыян етирйәр. «Мениң айдяным хемише догрудыр» диен текепбирлик достлугың я-да никаның тиз бозулмагының башлангыжыдыр.

ГҮНӘНИҢ ЫГТЫЯРЛЫГЫ ВЕ ТӘСИРИ.

Гүнә экиндекки хашал от ялыдыр. Оны көки билен согруп дурмасаң, ол тиз вагтдан тутуш экини тутар. Иң кичижик гелшиксиз этмиш хем тиз вагтдан хеләк эдйән эндиге өврүләр, ондан болса биз дынып бил-мерис. Бизиң пикир этмән, биринжи гезек сорян нешәмиз дузакдыр, ондан болса көпленч сыпып болмаяр. Гөдек айдылан бир сөзүң ызындан дүшүн-дириш хем-де гечирим барада хайыш болмаса, ол достлук гатнашыгыны бозуп билер.

Ярамаз сүрүжиниң бетбагтчылыгы нәмеде болса, адамзат проблемаларының көки хем шондадыр: биз дүнйәни өз хусусы нукдай наза-рымыздан гөрийәрис хем-де ёлы өз хусусы аңлайшымыза гөрә сайлаярыс. Библия өзүмизи ёкары саймагымызы гүнә дийип атландыряр.

ГҮНӘ БӨЛЙӘР.

Гүнә хемме затдан өңүрти бизи Худайдан айыряр, даш дүшүрйәр.

Гүнә гүнүң өңүни тутян гара булут ялыдыр. Шонуң үчинем Худай bize даш хем эльетмез ялы гөрүнийәр. Ол болса шейле якындыр. Ол бизи думлы-душдан

гуршаяр. Йөне гүнә Худай билен бизиң арамыза гечип болмажак хаяты саяр.

Гүнә бизиң Худай билен шәрикчилигимизе пәсгел берйәр. Худай мукаддесдир хем-де арассадыр. Ол гүнәни йигренйәндир, йөне бизи сөййәндир. Бизиң гүнәмиз бизиң Оңа барян ёлумызы япды. Ол бизе нәхили көмек этмелидигини билйәр, йөне бизиң гүнәмиз муңа пәсгел берйәркә, биз бу көмеги алып билмейәрис.

ЧЫКАЛГА НИРЕДЕ?

Биз бейле ягдайда нәме эдип билеркәк? Жогап: хич зат. Биз хаяты өзүмиз йыкып билмерис. Биз өз өзүмизден Худая якынлашып билмерис. Өз ягдайымызың өзүмизе дүшнүкли болмагы үчин Инжил гөрнетин мысалларың - тымсалларың бирнәчесини уланяр. Биз чыкалгасы ёк чуң ерземинде зынжыр билен даңылан. Биз батга батан адамлардырыс, чыкмак үчин нәче жан чексек, шонча-да порсы гирдабың дүйбүне чүмйәрис.

Биз ызыңы тапып болмаян өтлем-өтлем жайларың ичинде азашып, гитдигиче-де чыкалгадан дашлашярыс.

Биз йүзүп билмән, йүзмегиң нәмедигини хем билмән, гарк болярыс, сувуң дүйбүне гидйәрис.

Догручыллыгымызам, диндарлыгымызам, хайыр ишлеримизем, дини дәплеримизи бержай эдишимизем халас этмейәр. Нәме этмели? Чыкалга ниреде?

Биз халас эдилмәге мәтәч. Биз пейдасыз маслахатлар берйөне дөл-де, ерземинден тапып чыкаржа-

га, батгадан чыкаржак, тапып, өө гетиржек адама мэтэч. Биз Халасгәре мэтэч.

Инжил бу барада шейле сөзлөр билен айдып: «Чүнки Худай дүньәни көп сөййәнлиги үчин Оглуна иман эденлериң хич бири хеләк болман, эбеди яшайша говушсын дийип, Өзүниң екеже Оглуны берди» диййәр. Мунуң өзи Худайың бизи сөййәнлигиниң ве биз хақда алада эдйәнлигиниң субутнамасыдыр. Иса Месихиң кешбинде Онуң Өзи гелди. Ол диңе бир Худайың нәхилидигини гәрмегимиз үчин гелмеди. Диңе бир бизе әвретмек хем-де догры дурмушы несихат этмәге гелмеди. Ол бизе гутулыш бермәге хем-де Өз өмрүниң бахасы билен бизи халас этмәге гелди.

ИСА МЕСИХ АСЛЫНДА БОЛУПМЫ?

Иса аслында болупмы, Иса Месихиң шахсыети хыялы бир зат дәлми дийип, кәбир адамлар мүңкүр болярлар.

Иса тарыхы шахсыет, ол шу ерде, ериң йүзүнде хақыкатдан хем яшапдыр дийип тассыкламага бизиң әхли эсасларымыз бар.

Ол Ысрайылда Бейтуллахам диен кичижик шәхерде доглупдыр, шол вагт болса юрт Рим империясының хөкүмдарлыгы астында болупдыр.

Мундан башга-да месихи жемагатың (Йыгнагың) боланлыгының өзи хем Исаның тарыхы шахсыет боландыгыны субут эдйәр. Гечен йүзйыллыкларың ичинде месихилериң миллионларчасы Исаны билйәндиклерине, хем-де Оны сөййәндиклерине, өз дурмушларының Онуң сөйгүсиниң тәсири билен үйтгәндигине гүвә гечдилер.

Исаның барлығыны бизе гөркезмек Библиядакы әхли Мукаддес Язгыларың мақсадыдыр. Маттаның, Маркусың, Луканың ве Яхяның Хош Хабарлары я-ха Исаны гөрүп билен адамлар, я-да маглуматлары тезелиги билен алан адамлар тарапындан язылыпдыр. Исаның башындан гечирен ахвалатлары барадакы оларың көп гүррүңлери бизе Исаны өз гөзүмиз билен гөрен ялы болмага мүмкинчилик берйәр.

Икинжи асырың сепгидинде яшан Плиний ве Тацит ялы гадымыетиң римли белли тарыхчылары илкинжи месихилер Иса диен кишиниң ызына эерижилер болупдыр, ол болса Рим прокураторы Понтиус Пилатусың буйругы билен хача чүйленипдир, Ол хем, тассыклайышлары ялы, өленден соң дирелипдир дийип беллейәрлер. Месихилериң «дога эдйәнлигине», хас такыгы Месихе Худай ялы тагзым эдйәнлигине хем-де адамларың месихилиге барха көп өврүлйәнлиги себәпли бутханаларың бошаянлығына Плиний жүда ынжалыксызланыпдыр.

Шол дөвүрде яшан ве месихилери халамадык яхуды тарыхчысы Иосиф Флавий Иса Месихиң дурмушыны хем-де таглыматыны, Онуң өлүмини хем-де Онуң диреленлигини жеделсиз факт хөкмүнде жикме-жик беян эдйәр. Ол Исаны иши хем-де эдимгылымы хеммелери хайран галдыран пайхаслы адам хөкмүнде суратландыряр.

Шейлеликде, Иса тарыхы шахсыет болупдыр. Йөне Ол аслында ким болупдыр?

ИСА КИМ БОЛУПДЫР?

Иса адам болупдыр.

Әхли адамлар ялы, ол энеден догуляр. Ол машгалада өсүп улалып, яшлыгындан кичижик обада агач уссасы боляр.

Ол отуз яшында вагызчы-мугаллым гуллугына башлап, оба-оба, шәхер-шәхер гезип, тутуш Ысрайыла айланяр, Өз өйи, Өз эмләги болмаяр.

Ол хемише дост-ярларының арасында боляр, оларың арасында балыкч бирнөче ве бир саны салгыт йыгнайжы барды. Ол үч йыллап гезип, кеселлилери бежерйәр, өвредйәр хем-де хер хили мэтәчлере эсердеңлик эдйәр.

Ол кәте еке болмагы говы гөрүп, Өз Асман Атасына дога окамага еке Өзи дага гидйәр. Галан әхли вагтларда Ол адамлар билен өйлерде я-да дашарда болупдыр, олар билен гүрлешмеги говы гөрүпдир. Ол синагога башлыкларындан башлап, жемгыетиң ташландыларына - галтаманларына хем-де ёлдан чыканларына ченли әхли гатлакларың адамларыны Өзүне чекмеги башарыпдыр.

Ол хейвере кесиллилери арассалап, әхли кеселлерден саплапдыр. Кәбир халатларда көп шаятларың гөзүниң алнында өленлери дирелдипдир. Ол адамлардан арвах-жынлары ковуп, оларың калбына саламатлык салыпдыр.

Онуң өмри бир максада: өзгелере көмек этмәге ве гуллуқ этмәге багышланыпдыр. Ол екеже-де гүнә этмәндир. Ол бир гезек хем: «Мен гүнәкәр» диймели я-да өтүнч сорамалы болмандыр.

Онда өзүни билмек, гөриплик, яманлык болмандыр. Онуң әхли херекетлери элмыдама адамлары сөймек билен эдилипдир.

Хава, Ол хакыкатдан хем гахарланыпдыр, йөне Онуң гахары адыл болупдыр. Ол Өзүни элде саклап билипдир. Ол Худайың өйүниң Дога өйи болмагына дерек, сөвдагәрлерин, сүренине өврүленини гөрүп гахарланыпдыр.

Ол ачлыгы хем-де тешнелиги гөрүпдир. Ол бир гезек шейле бир ядапдыр велин, гүйчли тупан вагтында кичижик гайыкда уклапдыр. Ол багтың, достлугың нәмедигини билипдир.

Ол улы гам-гуссада агламалы болупдыр, достлары тарапындан ташланылыпдыр. Ол инкәр эдилипдир, адалатсыз гатнашыклара дөз гелипдир. Ол гыналып, соң хача чүйлененде гөрги яманыны гөрүпдир - жезаның иң ёвуз гөрнүшине дөз гелипдир, римлилер шейле жезаны гуллара уланян экенлер. Шейле-де болса Римий дикмеси, жеза бермәге ёлбашчылык эден Пилатус хем Онда хич бир гүнәниң ёкдугыны боюн алмага межбур болупдыр. Ол ажайып адам болупдыр, ирде-гичде яшап геченлериң әхлисинден иң говусы болупдыр.

Онуң ызына эеренлер Онуң бейик мугаллымдыгыны хем-де тебипдигини гөзлери билен гөрүпдирлер. Олар Оны гөрүп, Оны диңләп, Ол йөнекей адам дәл-де, әйсем улы бир пыгамбер диен нетижә гелипдирлер. Ондан башга-да, Оны Халасгәр ве Худайың Месихи дийип ыклар эдйәрлер. Онуң үстесине Ол Худайың Оглы болупдыр: Худайың Өзи адам тенинде бизиң арамызда яшапдыр.

Шонуң үчинем Яхя Иса Месих «жан-тен болан хем-де биз билен яшан» Сөздүр, «биз Онуң шөхра-

тыны, Атасының ялңыз Оглуның мерхементден, хақы-
катдан долы шөхратыны гөрдүк» дийип язып
билипдир.

**Иса адаты машгалада доглупдыр, ол Өз
гуллугына башламазындан өң адаты иши - агач
уссасының ишини эдипдир.**

ИСАНЫҢ ӨВРЕДЕН ЗАДЫ НӘМЕ?

Иса Худайың нәмәни ягшылык хасап эдйәндигини
бизе гөркезмәге гелипдир.

Ол халк билен душүшүпдыр хем-де гүрлешип-
дир, адамлара мэтәч вагтларында көмек эдипдир,
олара шыпа берипдир - шонуң биленем Өз Атасының
эркини бержай эдипдир.

Ол әхли эйямларда адам гатнашыкларының
ахлак өлчеги болан таглыматы вагыз эдипдир. Иса
шол таглыматың дүйп манысыны бизе Дагдакы
вагызында етирди. Худайың тутуш әлемиң Шасы
хөкмүнде шалык эдйән ери Асман Шалыгыны мирас
эдинмегимиз үчин бизиң нәхили яшамалыдыгымызы
Ол шол таглыматында өвретди.

Ол ажайып тымсалларының икисинде Худайың
сөйгүсиниң нәмә меңзешдигини гөркезди: Худай
сүрүден азашан гойнуны тапянча гөзлейән чопана
меңзешдир. Ол өзүне дүшйән мирасы алып, өз өйүн-
ден гиден йигидиң какасына меңзешдир. Йигит өз
какасының пулларыны совруп, өз гүнәсине дүшүнйәр
хем-де өтүнч сорамак үчин өе гайдып гелйәр. Ол
жезасыны чекмәге разы. Йөне узак йыллар оглуна

гарашан ата онуң гайдып геленине бегенйәр-де, оны гужак ачып гаршылаяр.

Худайың сөйгүсиниң хем-де гүнәни гечмегиниң өлчеги шейледир дийип, Иса айтды.

Иса Месихиң өмрем, таглымытам ахлак пәклигиниң өлчегидир. Онуң айдян затларының хеммеси, озалы билен, Онуң Өзүне дегишлидир. Ол боюн болмагың хем-де садык гуллугың нусгасыдыр. Ол Өзүне Худай дийсе-де, «Мени гөрөн киши - Атамы гөрөндир», «Мен билен Атам - бирдирис» дийсе-де, Онда өзүни билмек диен затдан, мен-менликден зерре ялы зат ёқдур.

Ол гүнәлери гечмәге хакының бардыгыны айтды. Олысмаз кеселине ёлуган адама хеммелериң гөзүниң алнында «Сениң гүнәң гечилйәр» дийип, ач-ачан айдяр. Ол диңе Худайың эдип билжек задыны этмәге батыргайлык этди.

Ол Худая барян ёл диңе Мен: «Менсиз хич ким Ата барып билмез» дийди.

Ол Өзүне гелйән кишә: «Мен Өз парахатлыгымы сизе берйәрин. Мен муны дүнйәниң берши ялы бермейәрин» дийип, парахатлык, дынчлык вада берйәр.

Ол: «Дирелиш-де, яшайыш-да Мендирин» дийип, өлүми еңендигини айтды.

Оны танамак - Таңрыны танамакдыр.

Оны гөрмек - Худайы гөрмекдир.

Оңа сыгынмак - Худая сыгынмакдыр.

Оны йигренмек - Худайы йигренмекдир.

Онуң сарпасыны тутмак - Худайың сарпасыны тутмакдыр.

Шу тассыкламарың я-ха әхлиси хакыкатдыр, я-да Иса яланчы боландыр, алдавчы я-да кемакыл боландыр. Йөне Онуң өмри ве ажайып таглыматы Оны

дүнйәде яшап геченлериң әхлисинден хас ажайып шахсыет эдйәр. Бу хем сизи Томасың гелен нети-жесине гетирер, онуң муңкүрлиги: «Реббим, Худай-ым!» дийип, Исаның аягына йыкылмагы билен тамамланыпдыр.

ИСА НӘМӘНИҢ ХАТЫРАСЫНА ӨЛҮПДИР?

Өңки сахыпаларда гүнәниң дүнйә хем-де хер биримизиң калбымыза аралашышыны, шонуң нети-жесинде-де бизиң хеммәмизиң гүнәли тебигатымы-зың бардыгыны селжерипдик.

Өзүмизи ериң-гөгүң дирегидир өйтмегимиз бей-леки адамлара үммүлмез зыян етирйәр, йөне, бирин-жи нобатда, Худайдан шейле бир даш дүшүрйәр велин, Ол бизе етип болмажак дашлықда ялы, бизи терк эден ялы гөрүнйәр. Биз өз-өзүмизден Худая гай-дып барып билмерис, Худай-да бизи шу болшумызда кабул эдип билмез. Бизиң гүнәмиз ялы гүнәси ёк, би-зиң Худай билен шәрикчилигимизи дикелдип билжек кимдир башга бири герек.

Худай билен шәрикчилик дикелмезинден озал, адам гүнәсиниң меселеси чөзүлмелидир. Биз гүнә-мизи ювуп билжек кимдир бирине мәтәчдирис. Шонуң үчинем Иса - Халасгәр гелди.

Деря йыкылып, йүзүп билмейән болсаң, онда шол пурсатда сен йүзмәни өвредип билжеге дәл-де, сени халас эдип билжеге мәтәчсиң.

Үммүлмез бергиң үчин ховп абанян болса, сениң бергиңи үзүп, сени халас эдип билйәне мәтәчсиң.

Йөне ики мүң йыл мундан озал яшап хем өлүп гиден Иса Месих мениң хәзирки гүнәлеримден нәдип халас әдип билер?

Иса Месихиң хачдакы өлүми йөне бир тарыхы эпизод дәлдир, хәзир хер киши Исаның өлүминиң өзи үчин нәмәни аңладяндыгыны билмелидир.

Худайың хәсиетиниң ики айратынлыгы - бир тарапдан адыллыгы, бейлеки тарапдан хем сөйгүси барада пикир эт.

Адыллык барада айдыланда болса, Худай Онуң өңүнде эден гүнәлеримиз зерарлы жезамызы чекмегимиз үчин адыллыгы талап әдйәр. Гүнәкәр дийлип ыкпар әдилен жәнаятчыны азатлыга чыкарян судьяны өзүмиз хем акламаздык.

Йөне Худай, озалы билен, сөйгүдир, шоңа гөрәде, Ол әхли кишилериң Өзи билен дост болмагыны ислейәр.

Худайың өңүнде бир кын меселәниң бардыгыны: Онуң гүнәли адамлары аklamалыдыгыны хем ятдан чыкармалың. Ол Өз сөйгүсини беян әдип, адыллыгыны хем амала ашырмалыды.

Иса Месих хачда өленде Худайың адыллыгы хемде Худайың сөйгүси иң говы ягдайда бержай әдилйәр. Худайың чәксиз сөйгүси билен бизе дерек өлмәге, бизиң гүнәлеримизиң нетижеси болан өлүмиң гөргүсини гөрмәге Өз Оглуны иберенлиги билен гүнә жезаландырыляр.

Шонуң үчинем Иса хачың йүзүнде дурка: «Худайым, Худайым, нәме үчин Мени терк этдиң?» диййәр. Бизиң гүнәлеримиз үчин долы жеза чекмек

Исаның үстүне атылар. Бизиң үчин Оны Асман Атасы терк эдйәр.

Исаның ызына зерижелериң бири, Онуң өлүмини гөрөн Петрус: «Бизи Худайың янына элтмек үчин..., догры болан Месих-де догры дәллер угрунда гүнәлер үчин бир гезек өлди» дийип языпдыр.

Худайың сени ве мени жуда сөййәнлигиниң субуды шундадыр. Бизи өз-өзүңи сөймөкден хем-де текепбирликден халас этмегиң Онда башга ёлы галмандыр. Иса өлмезиниң өң янында: «Хеммеси бержай болды» дийди. Бу болса: «Мен муңа мынасып болдум!» диййән еңилениң сөзи дәлди. Ёк, ол еңениң: «Мен муны бержай этдим!» диен сөзүди. Бизиң гүнәлеримиз үчин төленмели үммүлмез төлег бир гезек ве хеммелер үчин төленди.

Худая барян ёл инди ене-де ачык, бизиң әхли гүнәлеримиз Исаның мейлетин гурбан болмагы аркалы гечилйәр, инди Худай билен дост болмак, Онуң билен шәриклик ондан пейдаланасы гелйән хер бир адам үчин эльетерли мүмкинчиликдир.

ИСАНЫҢ ӨЛҮП ДИРЕЛЕНИ ХАКМЫ?

«Өлүп дирелен бармы? Болмажак зат!»

«Өлдүңми - өлдүң, гайдып гелме ёқдур!»

Иса Месихиң хача чүйленилип өлдүриленине хич бир шүбхе, гүман болуп билмез. Өлүм жезасы бержай эдиленден соң, римлилер жеза беренлериниң өленлигини хемише барлаярлар. Шонуң үчинем нөкерле-риң бири Онуң өленлигине хут гез етирмек үчин йүре-гинден, гапыргаларының арасындан найзаны уруп-дыр.

Исаның жайланандыгына хич бир шүбхе ёк. Юсуп диен Ариматиялы бир адам өз достлары билен бирликде Исаның жеседини гаяның йүзүнде оюлан, өзи үчин өңүнден тайярлап гоян мазарында жайлады. Бир өпет даш говагың агзыны япыпдыр хем-де мөхүрленип гойлупдыр.

Яхудалар хем, римлилер ялы, Исаның өлендигини хем-де жайланандыгыны билйәрдилер. Олар Онуң өз ёлларындан ылахым айрылмагының гамыны ийипдилер. Исаның дост-ярлары хем Онуң өлендигини билйәрдилер - олар Онуң өлендигини хем-де мазара салнандыгыны гөрдүлер.

Аяллар Исаның үчүне якымлы ыслы яглары алып мазара гелйәрлер. Шол ерде-де тәсин задың үстүнден барярлар - гөрселер, мазарың агзы ачык ве ондакы жесет хем ёк. Кепени еринде ятырды, йөне мазар бошды.

Иса Месиҳиң жеседине нәме болдука? - Шу эсасы меселидир. Мазарың бошлугына хич хили шүбхе ёк. Мазарларың хайсына салнандыгыны хер ким говы билйәрди, бу ерде ялңышлык болуп билжек дәлди.

Белки, яхуда я-да рим хәкимиетлери жеседи аландырлар. Шейле болан болса, Иса Месиҳиң дост-ярлары Ол өленден соң дирелди дийип тассыкланларында жеседи гөркезип билердилер ахырын.

Иса Месиҳиң дост-ярлары жеседи огурлап билерлерми? Мазары Рим эсгерлери саклаярдылар, олар болса өз дүзгүн - нызамлылыгы билен тапавутланярдылар. Исаның жансыз тениниң бир ерлерде үйтгөп ятаныны билйәркәлер, Онуң дирелендиги барадакы ялан мыш-мышларың яйрамагына ёл берип, өз жанларына төвекгелчилик этмеги болуп билжек зат дәл.

Иса Месихиң жеседини достларам, душманларам алмадык болса, онда шол совала диңе бир жогап мүмкинчилиги галяр.

Худай Оны дирелдипдир. Муны Иса Месихиң диреленден соң гелмеги хемме затдан говы тассык-лаяр. Ол кырк гүнүң довамында гүндизлерине, дүрли ерлерде, отагларда, ёлларда, деңизиң кенарында Өз дост-ярларының янына гелйәр. Кәте еке кишиниң, кәте ики-үч кишиниң, кәте он бир кишиниң янына гелйәр, бир гезек бәш йүзе голай адам шаят болупдыр. Онуң шол гелмеси гезе гөрүнме (хыял) болуп билмез.

Ол адамлар билен душушяр, гүрлешйәр, олар билен ийип-ичйәр. Олар Оны гөрүп, дуюп билйәрлер. Ол хачда өленини гөрөн Шол Исаларыды. Онуң элленде, аякларында, күкрегинде элхенч яраларың ызлары галыпдыр. Ол шол Иса, йөне шол бир вагтда тапавутлы Исады. Инди Онуң дирелен, вагта, гиңишлиге табын дәл тени барды.

Шонуң үчинем месихилик ынам Ериң үммүлмез гиңишлигинде шейле чалт яйрапдыр. Шоңа гөрә-де дүрли медениети ве дүрли тарыхы гечмиши болан дүрли юртларың миллионларча адамлары Исаны өз Таңрысы хөкмүнде шөхратландырярлар.

Онуң дирелендигине Онуң шәгиртлериндәки улы өзгериш ялы башга хич бир зат шейле шаятлык этмейәр. Шоңа ченли олар Исаның өлүми билен суссы басылыпды: оларың ынамы сөз билен айдып болмажак йитги - Исаның өлүми билен даргадылыпды. Эмма инди оларың шатлыгының хем-

де батырлығының чәги ёк. Олар йыгнанышык болян ерлере гелип, Исаның өленден соң дирелендигини, өлүми хем-де гүнәни еңендигини жар эдйәрлер. Исаның асла йөнекей адам дәлдигини - Онуң Худайдыгыны олар инди такык билйәрлер. Ол дири, бу ваканы оларың хер бири башдан гечирдилер.

МЕСИХИ БОЛМАГЫҢ МАНЫСЫ НӘМЕ?

«Мен месихи машгалада өнүп өсдүм, мениң атам-энем хемише йыгнанышыга барардылар».

Буговы зат, йөне хайванат багына гатнаның билен маймын болмайшың ялы, ол хем сени месихи этмейәр.

«Мен ягшылыга хем-де рехимлиlige ынанярын».

Эрбет дәл, йөне месихи болмак үчин ол етерлик дәл. Худайың бардыгына ынанмаян көп адамлар хайыр ишлери эдип билерлер, говы гоңшы болуп билерлер, зар адамлара көмек эдип билерлер. Йөне ол олары месихи этмейәр.

«Мени чагалыгымда сувда чокундырыпдырлар»

Шейле адамларың энчеме мүңүси өзүни Худая ынанян хасапаярлар. Олар дини дабараны гечиришлери ялы, чокунма дабарасыны гечирйәрлер, йөне онуң билен месихи болмаярлар.

«Мен Худая ынанярын».

Йөне Инжил шейтан хем ынаняр диййәр! Ол Худайың бардыгыны өрән говы билйәр. Худая ынанярыс дийип айдянарның аглабасының Ол хақда азажык дүшүнжеси хем ёк.

Сен гәминиң Атлантик океаныны йүзүп гечип билжегине ынанярысың, йөне өзүң шол ынамдан яңа

еринден бир сантиметре сүйүшмейэрсиң. Сен гәмә гирмелисиң, онсоң йүзүп гечмели.

Месихи болмак үчин Худайың барлыгына диңе ынанмак етерлик дәл.

Онда месихи диймек нәме?

Месихи - Иса Месихиң ызына эерижидир, Онуң сөзүни тутужыдыр. Иса Месихиң ызына илки эеренлере «Насраны» дийипдирлер, себәби Иса - Насыралы дийилйән экен. Мунуң өзи оларың Иса Месихе дегишлидигини: месихи эркеклердигини ве месихи аяллардыгыны аңладыдыр.

Иса Месихиң Өзи хем месихилере иң говы ады дакыпдыр. Ол олары тәзеден доглан адамлар хөкмүнде атландырыпдыр.

Бизиң хер биримиз бир гезек догландырыс, мунуң өзи бизиң дүнйә тебигы инмегимиздир, шейдибем биз адам машгаласының бир агзасы болярыс. Худай машгаласының бир агзасы болмак үчинем эдил шонуң ялы ёкардан догулмалыдырыс. Бейле ягдай сениң «догры» машгалада догланың билен я-да хайыр ишлери эдениң билен, я-да өзүңи хайсыдыр бир динде саяның билен ол өз-өзүңден болуп билмез. Бизиң хеммәмиз тәзеден доглуп, тәзеден яшамага башламалыдырыс. Муны бизиң өзүмиз эдип билмерис, йөне мунуң өзи Худайың бизде бержай этмеги вада берен задыдыр.

Худай bize болан сөйгүсинде эййәм зерур затларың хеммесини этди. Бизиң гүнәмиз гечилерялы хем-де онуң перзентлери болар ялы, бизиң гүнәлеримиз үчин Ол Исаны хачдакы өлүме иберди. Инди болса Оңа барян ёл ачык. Худайы танаянчак ким боландыгымыза я-да нәме эденимизе гарамаздан, bize бу ёлы хич ким бекләп билмез, бизиң хич

биримизи хич ким саклап билмез. Ол халас этме ишини эдип, бизе өз этмели ишимизи эдиң диййәр.

Сениң месихи болуп, Иса Месихи билесиң гелйәрми?

Эден әхли гүнәлериңи Онуң өтүп, Онуң перзентлериң бири боланыңы ислейәрсиңми?

Өз калбыңда бакы дурмушың боланыны, өлениңде болса Иса билен гөклерде тәзе дурмушда яшаныңы ислейәңми?

Ислейән болсаң, онда ызыны ока...

НӘДИП МЕСИХИ БОЛМАЛЫ?

Худайың өңүнде гүнә эдениңи БОЮН АЛ. Инди акыл етиришиң ялы, ярамаз сөзми, ярамаз пикирми, гараз эден ярамаз этмишлериң әхлисини Онуң аягына гетир. Онуң сөйгүсини әсгермән, өз ёлуң билен дурмушда азашан вагтыңа гынанып, йүрегиң билен өкүн. Инди хер бир гүнәли пикириңден, сөзүңден, этмишиңден я-да ислегиңден йүз дөндөрмәге тайын бол.

Исаның сениң гүнәлериң зерарлы, жеза хем әжир чекмек үчин хача чүйленип өлен еке-тәк Халасгәриндигине ЫНАН. Худайың халамаян затларыны эдип, газанан гүнәмиз үчин бизиң хеммәмиз жезамызы чекмелидирис. Эден гүнәлериң әхлиси үчин жезаны Исаның өз үстүне аланына ынан.

Иса өз ызына эермегиң еңил болжагына саңа хич вагт сөз бермәндигини БИЛИП ГОЙ. Исаның өзүне дүшүнмейишлери ялы, гүлүшлери ялы, гаршы гидишлери ялы, адамлар саңа дүшүнмез, адамлар саңа

гүлер, саңа гаршы болар. Меси́хи болмак - Исаны өз Таңрың хасап этмекдир. Бейле дийилдиги өз дурмушыңдакы хер задың: ишиң, достлук гатнашыкларың, вагтың, пулуң, әхли задың Онуң гөзегчилигинде болмалы дийилдигидир.

ХЕРЕКЕТ ЭТ! Исаны сени гүнәлериңден халас эдйән Халасгәр хөкмүнде, өз өмрүңи багш эдйән Таңрың хөкмүнде, хемише яныңда болжак Достуң хөкмүнде өз дурмушыңа гойбер.

Көп кишилер шу иң соңкы әдими гөзден салып, Исаны хич вагт хем билмән яшаярлар.

Белки, саңа Инжи́лиң иң соңкы китабы - Яхяның Ылхамы шу әдими өтмөге көмек эдер. Онуң сахыпаларыңдан Исаның Өзи саңа: «Мен ишигиң агзында дуруп, гапыны какярын: ким Мениң сесими эшитсе, гапыны ачса, Мен ичери гирерин. Мен онуң билен, ол-да Мениң билен биле дамак иер» (3:20) диййәр.

Сениң дурмушың өй ялы. Иса дашында гарашяр. Ол зорлук билен гиренок. Онуң ёлы сөйги ёлудыр. Ол сениң чагырарыңа гарашяр. Гапы ичинден ачыляр. Оны диңе сен ачып билерсиң. Сен Иса үчин өз дурмушың гапысыны ачып, Оны өе саланыңда, өзүңде ерлешдирениңде меси́хи боларсың.

Сен шоны этдиңми? Сен белки, нәмедир бир затлар этмелидигини пикирленен дәлсиң? Сен чокунып билерсиң, ыбадатхана гатнап билерсиң, Инжи́ли окуп, дога-да эдип билерсиң, эмма шейле эдип-де, аркайын Исаны гапының дашында гарашдырып хем билерсиң. Шу меселәни деррев чөз.

Иса сениң дурмушың гапысының дашындамы я-да ичиндеми - ниреде? Сен Оны өе чагыржакмы я-да гапың дашында гойжакмы?

Бу меселәни түкениксиз әсгермезлик әдип болмаз. Вагт чалт гечйәр. Өленден соң Исаны кабул этмегиң хич хили мүмкинчилиги болмаз. Соң гич болар.

Оңа өз йүрегиңи бүтинлей ачмага тайяр болсаң, еке галар ялы ер тап.

Исаның сени сөйәнлиги: хач, кемсидилме хем-де азап хакында пикир эт. Онуң тени хача чүйленди. Онуң ганы дөкүлди - буларың хеммеси сениң үчин.

Пикир эт: Иса хәзир гапыны какяр, гир дийилмегине гарашяр. Сен Онуң сесини эшитдиң, ве Оны түйс йүрегиңден кабул әдесиң гелйәр.

Белки, шу дога сениң йүрегиңден жошуп чыкян шол ислегиңи бержай этмәге көмек эдер. Оңа нәме дийжегиң барада пикириңи жемләп, сөзлери ызлы-ызына асудалык билен окап, дога эт. Мысал үчин, шунуң ялы дога әдип билерсиң:

«Худайым Иса!

Мен хыялымда, сөзлеримде, херекетимде Сениң өңүңде гүнә әденими билйәрин.

Сенден товакга әдйәрин, гүнәми геч!

Мен әден гүнәлериме өкүнйәрин, инди яманлык ёлундан гидесим геленок.

Сен мениң үчин хачың йүзүңде Өз жаныңы бердиң.

Инди мен хем миннетдарлык билен өзүмиңкини Саңа берйәрин.

Мениң калбыма, мениң дурмушыма гир-де, мениң Халасгәрим бол, ёла саяян Эйәм бол.

Көмеге гелмәге тайын Достум бол. Дилегими эшидип, маңа жогап берйәнлигиңе миннетдар.

Омын»

Түйс йүрегиңден шу сөзлер билен дога әден болсаң, хер сөзе акыл етирип айдан болсаң, диймек,

сен Исаны чагырыпсың - Ол хем сениң дурмушыңа аралашды. Инди Ол сенде Мукаддес Рух билен яшаяр.

«Ким Мениң сесими эшидип, гапыны ачса, ичери гирерин» дийип, Худайың сөзи айдяр (Яхя гелен ылхам 3:20).

Иса Худайдыр, Ол берен сөзүнде хемише тапыляр.

Өз дуйгыңа бил баглама-да, Онуң берен сөзүне ынан.

Инди сен месихи, Худайың перзенди, сен тәзеден догулдың.

«Ол өзүни кабул эденлере, адына иман эденлере Худайың огуллары болма хакыны берди» (Яхя. 1:12).

Сен инди бакы яшайша эе болдуң.

«Маңа иман эдениң эбеди яшайшы бардыр» (Яхя. 6:47).

Сен инди хич хачан ялңыз болмарсың.

Инди биз — Худайың машгаласындакы чагаларыдырыс, Онуң тени хасапланылян Йыгнагың бир белегидирис. Йыгнак - дерисиниң реңкине, гечмишине ве билимине гарамаздан Иса Месихе ынанянлардыр.

«Мен дүняниң соңуна ченли сизиң билен боларын» (Матта. 28:20).

ТАҢРЫНЫҢ МЕНИ КАБУЛ ЭДЕНЛИГИНЕ АРКАЙЫН БОЛУП БИЛЕРИНМИ?

Сен өз калбың гапысыны ачып, Иса гир дийдиң.

Сен Оны кабул этдиң. Йөне Ол сени кабул этдими?

Сен шоңа аркайын болуп билерсиңми?

Болуп билсең, нәхили эдип?

Исаның калбыңа гирип, сениң якин достуң боланына сен нәхили аркайын болуп билерсиң?

Месиҳи ынамың айратынлыкларының бири бизиң Худая дегишлидигимизе, Онуң болса бизе дегишлидигине, Онуң бизе долы ынам берйәнлигине дүшүнйәнлигимиздедир, шол айратынлык хем бизе улы шатлык берйәр.

Үч чешме:

- Инжил

- Хач

- Мукаддес Рух

бизе шейле ынамы берйәр. Биз оларың хер бирине ашақда жикме-жик гарарыс.

Бакы яшайша эе боланымы мен ниреден билйәрин? Исаның мени терк этмежегини ниреден билйәрин? Жогоап: Худай муны Өз Сөзүнде - Инжилде айдыпдыр.

Инжил оңа ынанянларың ве оңа бил баглаянларың әхлиси үчин Худайың вадаларындан долудыр. Месиҳилигимизиң сүтүни шондадыр. Ол нәхили месихи болмаклығың ачарыдыр. Ол ынам ёлы билен өңе илер-лемегиң голланмасыдыр. Биз өз дуйгуларымыза бил баглап билмерис. Сен ядан я-да ярамаян болсаң, өйүңде бир болмасы иш болан болса , ишинде я-да өйүңде бетбагтчылык болан болса, шейле пурсатда

Исаның сениң билен болянлыгыны дуйманам билерсиң. Адамың дуйгулары үйтгәп дуряр, диймек, оңа бил баглап болмаяр. Терсине - Худайың вадаларына бил баглап болар, себәби Ол вадасындан хич вагт йүзүни өвүрмейәр.

Худайың мени сөйәһини ниреден билйән?

Иса шейле дийди: "Чүнки Худай дүһәни көп сөйәһлиги үчин Оглуна иман эденлериң хич бири хеләк болман, эбеди яшайша говушсын дийип, Өзүниң екеже Оглуны берди" (Яхя 3:16). Худай сени шейле сөйәәр. Сениң билмели задың әхлиси шу. Худай сениң үчин хачың йүзүнде өлмәге Исаны иберипдир хем-де саңа эбеди яшайшы совгат берипдир.

Исаның мениң калбымда яшаянлыгына мен нәһили ынамлы болуп билерин? Иса: «Бири сесими эшидип, гапыны ачса, ичерик гирерин» дийди (Ылхам 3:20).

Сен Исаны салмагы йүрегиңе дүвен болсаң, онда Ол саңа бирнәче берк вадалары берйәр. Ол «ичерик гирерин» дийип, кесгитли хем ачык айдяр. Ол: «Сен мынасып болсаң, гирип билерин» диймейәр. Дуйга бил баглама, сен Ондан хайыш эден болсаң, Онуң гирендигине сен бүтинлей аркайын болуп билерсиң, себәби муны Онуң Өзи айтды. Худай хемише Өз сөзүнде дуряр.

Онуң хемише мениң билен болжагына мен нәһили аркайын болуп билерин? Иса: «Мен дүһәниң соңуна ченли сизиң билен боларын» (Матта. 28:20) дийди. Сениң яныңдадыгыны сен хемише дуяп билмерсиң, дүшнүкли зат, сен Оны гөрүп хем билмерсиң, йөне Ол хемише, хер хили ягдайда сениң яныңдадыр, себәби муны вада берди.

Биз Онуң берен әхли вадаларына бил баглап билерис. Худайың сөйгүсиниң гүйчли йүзе чыкян вадаларының биринде Ол: «Мен Өзүме геленлери асла ковмарын» диййәр.

Ярадан сени Исаның янына уградандыр. Ол сени белли бир мөхлет үчин дәл-де, хемишелик чагырып аландыр. Шундан ыгтыбарлы кепил ёкдур.

Иса өз тымсалларың биринде Худайы ата хөкмүнде гөркезйәр. Ол ата болса өйи терк эдип гиден оглуны бегенип гаршылаяр. Худая ымтылян киши Онуң гаршылажагына аркайын болайсын.

ХУДАЙ НӘМӘНИҢ ЭСАСЫНДА ГҮНӘМИЗИ ГЕЧЙӘР?

Гүнә, ярамаз пикир, гелшиксиз иш, эрбет я-да гөдек сөз, хей-де өтүлип гечилмеги хем-де унудылмагы мүмкинми?

Гүнә иш этмегиң нетижелериниң бири Худайдан даш дүшмекдир, шонуң үчинем Ол бизе даш гөрүнйәр, адамың чекйән азапларына хем-де мэтәчликлерине первайсыз ялы гөрүнйәр.

Өз гүйжүм аркалы Худая шәриклигими дикелдерин дийип, көп адамларың пикир эдйәнлиги оларың ялңышлыгыдыр. Олар хайыр ишлери, догручыллыгы, дин ёлуны тутянлыгы билен Онуң рехимини индерип билерин өйдйөрлер.

Йөне Худай еке-тәк эсасда бизи болшумыз ялы кабул эдйәр - Иса бизиң хич бир ягдайда эдип билмежәк ишимизи бизиң үчин этди. Диңе Голгота байрындакы хачда амала ашырыланиш Худая

якынлашдырып билер, Худай билен арадакы дүйпсүз деряны айрып билер. Худая доланып бармак инди, элбетде өзүниңкини догры ёл хасап эдйәнлигини бес эдип, әхли умыдыны Иса багланларың әхлиси үчин ачықдыр.

Худай бизиң гүнәлеримизи Исаның пидасының хатырасына гечмәге тайяр дийип, хач хабар берйәр. Исаның әжирли өлүми бизиң чекмели болан жезамызың дерегине кабул эдилди, Худайың өңүндәки гүнәмизи шонуң билен ювды.

Исаның ресулларының бири Петрус муңа говы дүшүнйәрди: «Ол бизиң гүнәлеримизи Өз беденинде хача әкитди» дийип язды.

Башга бир ресул Яхя хем шу факты: «Сиз Онуң Өз үстүне бизиң гүнәлеримизи алмак үчин аян боланыны билйәнсиңиз... Ол гүнәлеримизе багышланма газандыран гурбандыр» дийип тевсирледи. Шонуң үчин хем, Павлусың тассыклайшы ялы: «Месих Исада боланлара, тен билен дәл-де, Рух билен гезйәнлере шинди хич хили иш кесме ёқдур».

Иса бил баглан кишилериң әхлиси Худайың хөкүмине бармаз. Жеза эййәм чекилди. Иса оны бизе дерек хачың йүзүнде Өзи чекди.

Ол: «Хеммеси бержай болды!» диенде хут шуны гез өңүнде тутупды. Ол тутуш адамзадың гүнәлери үчин төлег төләпди.

Хач Исаның бир гезек хеммелер үчин төлән төлегиниң чәксиз ёкары бахасыны аңладяр. Биз өз дурмушымызы Иса багышласак Худай бизиң гүнәмизи гечйәр, эден гүнәмиз ювуляр. Мунуң үстесинедә, Худай диңе бир бизиң гүнәмизи гечмеги дәл-де, оны, болмадык ялы, дүйпден унутмагы вада берди.

Ресул Яхя: «Онуң Оглы Исаның ганы бизи хемме гүнәлерден тәмизлейәндир» дийип язар.

ИСАНЫҢ ЫЗЫНА ЭЕРМЕГИҢ МАНЫСЫ НӘМЕ?

Месихи адам — бу Месихиң ызына эермек үчин эдил «теннис клубына гитсеммикәм я-да йыгнанышыга гитсеммикәм?» диен меселәни чөзйән адама меңзеш дәлдир.

Месихи адам - Исаның Өзүне чекен адамыдыр. Ол: «Сиз Мени сайламадыңыз, Мен сизи сайладам...» дийди.

Месихи Исаның шәгирди, Онуң ызына эерижи болмага чагырыландыр. Бейле дийилдиги диңе бир Оны билмек, Оны сөймек, Оңа бил багламак дәл-де, эйсем хемме бабатда Оңа табын болмак диймекдир. Иса: «Ким Мениң ызыма эермек ислейән болса, өзүни инкәр этсин-де, хачыны алып, ызыма дүшсүн» дийди.

ӨЗҮҢИ ИНКӘР ЭТ.

Иса шуны диенде улы Ораза вагтында өзүңи сүйжи затлардан махрум этмеги я-да өз дурмушың кашаңлыгыны бирнеме азалтмагы гөз өңүнде тутмаяр. Ёк, бейле дийилдиги хас дүйпли зады: өңки еке өзүңи билйән тебигатыңа «ёк» дийилмеги хем-де Иса «хава» диймеги аңладяр.

Окувчы - окаян диймекдир, окувчы хөкмүнде-де мен Иса гулак асмагы хем-де Оңа табын болмагы йүрегиме дүвйән. Мен өз ыгтыярыма гөрә бир зады этмекден, өз ислегим билен этмекден йүз дөндерйән.

Шундан бейлөк мен Исаның ыгтыярында. Ол - Эйәм ве мениң бар затларымың Хожайыны. Эдйән ишлеримиң әхлиси үчин Онуң өңүнде жогапкәр, нәме этмелидигиниң ыгтыярыны хем Оңа берйәрин.

ХАЧЫҢЫ АЛ.

Иса үчин хач агыры-ынжыны хем-де масгара-чылыгы, екелиги хем-де йигренилмеги, гөргини, өлүми аңладяр.

Иса өз шәгиртлерине ызыма дүшүң, ёлда дүшүн-мезлиге хем-де гаршылыга учранларында утанмаң диййәр. Белки, месихилер хәзир ынамы үчин өңде-соңдакылардан көп эзъет чекйәндир.

Хачыңы гөтермек - өзүңи гурбан этмек. Иса хачың йүзүнде бизиң үчин өз жаныны гурбан этди, шонуң үчинем Ол шәгиртлерине өз жаныңызы Маңа гурбан эдиң дийди.

МЕСИХИҢ ЫЗЫНА ДҮШ.

Исаның шәгирдиниң максады - Халыпа меңзәп яшамак:

- өзгелер барада, Исаның алада эдиши ялы, алада этмек,

- адамлары әсгермезлик этмезлик хем-де олары, Исаның сөйүши ялы, сөймек,

- олар үчин, айратынам мәтәчлер үчин вагт тапмак,

- догрулык билен яшап, адамлара әхли йүрегиң билен гынанып, дүңйә ягты болмак.

БИБЛИЯНЫ НӘМЕ ҮЧИН ОКАМАЛЫ?

Библия сөзи грек сөзи болуп, «китаптар» хөк-мүнде тержиме эдилйәр. Библия бир китап дәл-де, йыгналан алтмыш алты китап. Олар ики бөлөгө бөлүнийәр.

Биринжи бөлөгине Көне Әхт дийилйәр, ол Төв-рады, Зебуры ве бейлеки пыгамберлериң китапла-рыны өз ичине алып, отуз докуз китапдан ыбаратдыр. Онда Худайың еврей халкыны сайлап алышы барада, онуң Иса ченли тарыхы хақында айдыляр.

Икинжи бөлөги - Тәзе Әхт я-да Инжил йигрими еди китабы өз ичине аляр. Инжил түркмен дилинде Хош Хабар диймекдир. Онда Иса Месихиң дурмушы, өлүши хем-де дирелиши барада гүррүң берилйәр. Тәзе Әхтде, Инжилде месихилигиң эсасы гойлуп, месихи дурмушы үчин голланма берилйәр.

Библия бир мүң бәш йүз йылың довамында язы-лыпдыр, онда кырка голай автор бар. Оларың ара-сында шалар, премъер-министрлер, врачлар, салгыт йыгнайжылар, балыкчылар, дайханлар бар. Оларың аглабасы хич вагт бир-бирине габат гелмедик. Йөне велин хайран галаймалы ылалашма ве бир битеве пикир тутуш Библияның ичинден эриш-аргач болуп гечйәр. Бу нәме билен дүшүндирилйәр?

Библияны язанлар билен Худайың Өзи гүрлешип-дир, Өзи хем олары угрукдырыпдыр, шейлеликде-де олар Онуң сөзлерини, маслахатларыны ве канунла-рыны языпдырлар. Олар өз пикир эдишлери ялы, йөне Худая яраян затлары отарман, Онуң айдан затларыны языпдырлар. Биз: «Худай шейле диййәр» я-да

«Худайың айдан сөзи бар» диен сөзлере хәли-шинди душ гелйәрис.

Худай, язын жанлы машина айдян ялы, адамлара сөзме-сөз айдып яздырмаяр. Ол ики тараплайын гатнашыкда боланлара айдяр. Ол оларың шахсы айратынлыкларыны уланяр. Олар хем Худайың сөзлерини өз шахсы болушларындан, өзлерине махсус болан сөз запасларындан пейдаланып язырлар.

Диңе Яхя: «Эшиденимизи, гөзлеримиз билен гөрүп сынланымызы сизе ыглан эдйәрис» дийип язып билипдир.

Ресул Петрус Көне Әхт барада шейле языр: «Худайың мукаддес адамлары Мукаддес Рух тарапындан херекете гелип гепләнديرлер».

«Херекете гелип» диен сөз гәминиң сув толкунларында ел аркалы херекетлендирилиши манысында уланыляр.

Павлус айдылан затлары жемлейән ялы: «Язгыларың хеммеси Худайың ылхамы» диййәр.

Исаның ызына эерижилер Онуң айдан сөзлерини ве эден ишлерини нәхили ятда саклап билдикәлер? Бу совала жогап Исаның: «Мукаддес Рух - сизе әхли зады өвредер, Мениң айдан әхли затларымы ядыңыза салар» диен вадасындадыр.

Худай бу адамлара Өз канунларыны, Өз ислегини айдыпдыр, олар хем олары диңе бир өз несиллери үчин дәл-де, әхли эйям үчин языпдырлар. Библия шунуң биленем әхли китаплардан тапавутланяр. Худай онуң үсти билен шу гүн хем бизе йүзленйәр, хер сахыпа Онуң язанлыгының мөхрүни гөркезйәр.

Библия Худайың нәхилидигини, бизиң Оны нәдип танамалыдыгымызы гүррүң берйәр. Онсуз мунуң өзи

мүмкин болмазды. Бу ерде, ериң йүзүндө нәме үчин яшаяндыгымызы билмездик. Библия дурмушымызың тутуш әхли тарапыны беян әдйәр. Ол дурмуш, өлүм ве әбедилик барада кесгитли хем такык айдяр. Ол ериң йүзүндәки ёл гөркезижимиз, ол бизи асман алып баряр.

Библия ыгтыбарлымы? Мен оңа бил баглап билеринми?

Библия диңе бир тарыхы китап дәлдир: ол тарыхы фактлардан долы болса-да, бейлеки тарыхы китаплардан тапавутланяр.

Ол ажайып шахырана сахыпалары хем-де тәсирли вакалары өзүндө саклаян болса-да, диңе бир ажайып әдеби эсер дәлдир.

Ол адам тебигатының ве адамлар арасындакы өзара гатнашыкларың дүйп манысына чуңңур аралашан хем болса, ол диңе бир психологик китап дәлдир.

Ол гуршап алан дүнйә барада бизе долы билим берсе-де, диңе бир ылмы китап дәлдир. Ылым дүнйәниң нәхили ве нәхили ягдайда гурландыгыны ве ишлейәндигини бизе гөркезйәр. Библия болса дүнйәниң нәме үчин шейле дәрәдилендигине бизиң үнсүмизи жемлейәр.

Нахарың тагамыны оны иениңде билерсиң: Библия ыгтыбарлымы диен совала жогабы оны оканыңда ве онуң таглыматына әерениңде билерсиң.

Библияны нәхили окамалы? Нәмеден башламалы?

Библия кын китапдыр. Саңа көмек хем-де окамагың белли бир усулы герек боляр. Мегерем, Библияны, Төврадың «Барлык» китабындан башлап, башындан ахырына ченли бирсыхлы окамагың

пейдасы аз болар. Деррев «Левит» китабының канунларына гарк болуп башларсың. Төтөндөн говусыны алмак умыды билен, габат гелен еринден китабы ачмак хем ондан говы пикир дэлдир.

Инжилдәки Маркусың Хош Хабарындан башлап гөр, соңра ресул Павлусың Филипилilere язан хатыны ока, соңра Ресулларың ишлерини, Зебурың 1-нжисинден башлап 24-нжисине ченли, соң болса Яхяның Хош Хабарыны ока.

Библияның рухы мазмунына сен өз-өзүнден хич вагт дүшүнмерсиң. Мукаддес Рухдан көмек диле. Шу китап аркалы Худайың өзүң билен гүрлешйәнлигине ынан.

Библия Худайың ылхамыдыр, оны окаян киши өзүне Худайың айтмак ислейән задыны тапар дийлип, Библияның өзүнде айдыландыр.

Месихилер окап боландан соң: «Худай барада, Иса барада, адам барада нәме билдим?, Библияда, мениң окан бөлегимде мениң хайышларыма, мениң мөтөч затларыма жогап берйән вадалар, гөрелде алмага нусга, ховп-хатар барада дуйдурыш я-да гулак асар ялы маслахат бармы?» диен совала жогап бермәге сынанышанда оларың көпүсине көмек эдйәр.

Айратын үнс берен жүмлелериңи я-да аятларыңи белле, олары ятда саклап, узын гүн калбыңда гөтер. Гүнүң довамында асуда пурсадыны сайлап, Иса Месих билен ве Библия билен икичөк болмак үчин шол вагты оңа багышла.

Элбетде, Библияны өврөнмегиң хайсыдыр бир универсал усулыны тапып, оны кишиниң бойнуна

дакмак мүмкин дәл, йөне шейле-де болса хер гүн окамага вагт тапмак өрән пейдалы.

Месици дурмушда үстүнлиге тиз хем гысга ёл ёк.

Библияны хер гүн окамагың ажайып усулы оны көмекчи китапларың-эсбапларың тапгыры билен утгашдырмакдыр, олар саңа тутуш Библияны үстүнликли өврөнмәге көмек эдер. Өз йыгнак ёлбашчың я-да вагызчың нәме диййәр - ол билен маслахатлаш.

ГҮНӘНИ НӘДИП ЕҢМЕЛИ?

«Нәме этмелидигини билйән, йөне оны иш йүзүнде асла бержай эдип билемок!»

Месици болмак бир ажайып гүнде сен ир билен бүтинлей башга, хич бир кемсиз адам болуп оялмагы аңлатмаяр. Я-да сени Ярадан хич бир көмексиз кын ягдайдан баш алып чык дийип, еке өзүңи гоймаяр. Сен инди Яраданың перзенди, Ол хем сениң гүнсайын Иса меңземегиниң ислейәр. Шонуң үчинем Ол саңа Өз Рухуны-Мукаддес Рухы көмеге иберйәр.

Мукаддес Рух көлеге я-да гөзе гөрүнйән зат дәл. Бициңки ялы тениниң ёклугына гарамаздан, Ол шахсыет, хер хили хормат гоюлмагына мынасып. Онуң пайхасы хем эрки бар. Ол сөйүп билйәр хем-де ёлбашчылык эдип билйәр, ёла салып, көмек эдип билйәр. Онуң чәксиз гүйжи ве ыгтыяры бар, себәби Ол - Худай. Ол хеммеден гүйчли, хеммеден улы, хемме ерде бар.

Сен Худайы гөзләниңде шейле ыхласы йүрегиңе салан Мукаддес Рухды.

Сен месихи боланыңда, Мукаддес Рух сени Исаның янына алып гелди.

Сен Иса үчин өз йүрегиңи ачаныңда, Сениң дурмушыңда орнашан хем Мукаддес Рух. Ол Исаның хер бир месихи адама ибермеги вада берени. Исаның Өзи гөклерде яшаяр, йөне Ол Өз ызына эерениң хер бириниң дурмушына Мукаддес Рух аркалы тәсир эдйәр.

Мукаддес Рух месихилере хер бир эркек кишиниң я-да аял машгаланың Худайың перзендидигине ве Худай машгаласының агзасыдыгына гүвә гечйәр. Хер бир месихә Иса ялы болмага көмек этмек Онуң эсасы везипесидир. Мукаддес Рух сени ынамда беркидйәр. Ол саңа дүнйәниң өзүне чекйән затларыны, алдавы, ярамаз эндиклери еңип гечмәге гүйч берер. Сенде хенизем өңки өзүңи билме тебигатың бар, эмма инди саңа тәзе, Худайың тебигаты хем берлендир. Сениң калбыңда-да рехимсиз сөвеш гидйәр. Шейтан сени аздырып, саңа гүнә этдиржөк боляр, шейдип Худайың сөйгүсиден совжак боляр. Мукаддес Рух алданмазлыга, Худайың ёлуны тутмага көмек эдйәр. Мукаддес Рух шейтаннан хас гүйчли, ким Оңа ымтылян болса, ол хемише рүстем гелер.

Диңе Мукаддес Рух Өз гүйжи билен өзүни билйән адам тебигатыны айрып, онуң ерине юмшаклыгы, дуйгудашлыгы берип билер.

Диңе Мукаддес Рух дилиңи сакламага (дилиңе эрк этмәге) ыгтыяр берип билер.

Диңе Мукаддес Рух гүйжи билен гахардыр кинәни сөйгә хем-де дуйгудашлыга өврүп билер.

Онуң саңа Исаның хәсиетини - Онуң сөйгүсини, шатлыгыны, асудалыгыны, сабырлылыгыны, ак

гөвүнлилигини, ынамыны, юмшаклыгыны хем-де гайратыны береси гелйәр.

Ол сынагың кын гүнлеринде хемише саңа көмеге гелер. Ол саңа Библия дүшүнмәге көмек эдер, саңа дога этмәге көмек эдер хем-де Худайың эркини бержай этмек аркалы Худайың саңа ниетлән мақсадына алып барар. Ол саңа Худай барада өйүңде, йыгнанышықда ве әхли адамлара гүвә гечип билер ялы зерур рухы сылаглары берер.

Хер месихини әбедиликде гөкләрдәки ватанда, Иса билен йүзбе-йүз душущак шол бейик гүне тайярламак Онуң везипесидир.

ЙЫГНАК НӘМЕ?

Ким Иса ынам аркалы Худай машгаласының члени болан болса, шол хем месихидир. Йыгнак - Худай машгаласының икинжи адыдыр. Бу грек дилиндәки "эклесиа" сөзүндән тержиме әдилип, сайланларың, ягны чагырылып гетириленләриң йыгнанышыгы манысыны берйәр.

Йыгнак ол ымарат дәл, ол шу ерде, ериң йүзүнде Худая дегишли ве Онуң билен асманларда хем биле болжак адамлардан ыбарат машгаладыр. Ол машгала ганы хем тени боюнча дәл-де, Мукаддес Рух тарапындан бирләшдирилен доганлардан ыбаратдыр. Мукаддес Рух болса олар Иса хем-де бир-бирлерине болан сөйгүни берйәр.

Йыгнак хайсыдыр бир дини эдара я-да, мысал үчин, мусулман, католик я-да православ дини бирләшме дәлдир. Ол тутуш дүнйәни тутан улы бир организмдир, ол организм дүрли жынсдан, меде-

ниетден ве дүрли интеллектуал дережеден, Иса сыгынып, Оңа бүтин өмрүни багыш эденлерден ыбаратдыр.

Хер хили йыгнак топары ве шахалары бар, олар: иңлис, гезегчилик, методист, баптист, пентикостлык диен ялылар универсал дүнийә йыгнагыны — месихи жемагатыны дүзйәр. Бу атлар оларың бирнәчесидир.

Месихи болдугың дүнийә йыгнагына дегишли болдугың, йөне шонуң ялы-да ерли йыгнакларың бирине-де дегишли болдугың.

Месихилере «дога өйүне гитмек» барада теклип этмек гелшиксиз гөрүнйәр, себәби олар дога өйүне хемише гидйәрлер, йөне иң мөхүм зат - оларың шол ере душумак хем-де Таңры билен гүрлешмек үчин гелмегидир.

«Йөне мен дога өйүне хер екшенбе бармалымы?»

Совалы башгача гоялың: «Мен өз ата-энеми ве дост-ярларымы сорамага бармалымы?»

Бу асла хөкман дәл, йөне сен олары сөййәнлигиң үчин барарсың.

Месихи ынам сөйгә эсасланяр. Худай бизи сөййәр - шонуң үчинем Ол Исаны иберипдир. Биз Оны сөййәрис, себәби Ол бизи илки билен сөйүпдир. Биз бири-биримизи сөййәрис, себәби биз Худай машгаласының агзалары, себәби бизиң йүрегимизе Онуң мәхри, сөйгүси сиңди.

Хакыкатданам Исаның ызына эерйән болсаң, онда сениң үчин Худайы шөхратламак, Онуң машгала агзалары билен душумак ислеги адаты ягдайдыр.

Хер хепдеде, хер екшенбеде Худайы шөхратламага гидип, шонуң биленем Иса Месихиң ызына эерйәнлигиңе шаятлык эдйәрсиң.

Сениң Ол хакда Библиядан көп затлары билесиң гелер, окап, окаланлары өзлешдирип, ынамда

галкынасың, рухда беркәсиң гелер. Сен үйшүлип
окалан дога хемише бегенерсиң. Сен хер бир иште,
нирде болсаң-да Худайың көмегине даянарсың.

"Йыгнак - башы Иса болан тене меңзешдир"
дийип, ресул Павлус айдыпды.

Адам тенинде сынасы көп: эллер, аяклар, гөзлер,
гулаклар - бу энтэк оларың кичи бөлеклери. Буларың
хеммеси мөхүм, хеммесиниң хем кесгитли везипеси
бар: херси өз ишини ерине етирип, бейлекисине-де
гарашлы.

Исаның тени — йыгнакда хем хут шейле: Бүтин
тениң догры өсмеги хем-де рухы тайдан галкынмагы
үчин хер бир сына мөхүм.

ДОГА ЭТМЕГИҢ МАНЫСЫ НӘМЕ?

Месихиниң дурмушы ики тараплайын дост-
лукдыр. Дога-да оңа өсмәге көмек эдйән сериш-
дедир.

Дога хемише, хемме ерде, хемме зат барада Иса
Месих билен эдилйән гүррүңдир. Адам тени үчин дем
нәхили болса, дога-да месихи үчин шонуң ялыдыр.
Дога «штаб» билен гөс-гөни арагатнашыгы үпжүн
эдйәр, сен хем ислән пурсадыңда ондан пейдаланып
билерсиң. Дога сени Иса билен гөни бирлешдирйәр,
сен дога аркалы маслахат, хемишелик көмек хем-де
голланма аларсың.

Йөне Худай хемме зат аян болса, онда нәме үчин
дога этмели?

Сен дога аркалы Иса билен достлугыңы берки-
дйәрсиң. Йөне дога диңе бир зат барадакы дилег
дәлдир. Дога Худай билен йүзбе-йүз болмакдыр.

Худай хеммеден гүйчлүдир. Ол әхли зады билйәр, әхли жанлы жандар Онуң гөзегчилигинде боляр. Худай сени сөййәр, сениң гамыңы иййәр. Башдан гечирилен гүн барада өз чагаларының гүррүңини какасының нәхили диңләсиниң гелши ялы, бизиң Гөкдәки Атамыз хем өз ишлеримиз, бегенжимиз, аладамыз, гынанжымыз барада бизиң Оңа берйән гүррүңимизиң әхлисини диңләси гелйәндинр. Иса ериң йүзүнде яшаярка, ол Атасына дога әдерди. Ол дога мэтәч болан болса, бу бизе, Онуң ызына әерижилере шонча-да көп зерурдыр!

Иса бизе дога әтмеги өвретди ве хер бир дога жогап бермеги вада әтди. Онуң «ёк» дийип жогап берйән вагты хем боляр, себәби бизе нәмәниң пейдалыдыгыны, нәмәниң дәлдигини говы билйәр. Чагаларың дилейән задыны ата-әнелер хемише берип дурмаяр, кәте «гараш» диййөрлер, себәби шол задың вагты геленок. Кәте оларың жогабы чага ислегиниң долы ерине етирилмегидир.

Нәхили дога әтмели?

Дога тебигы (өз-өзүнден) ве көпленч Библия окаландан соң дөрөйәр. Үмсүм ери тапжак бол хемде еке болжак бол.

Ятда сакла, сен Худайың хузурына гелйәрсиң. Зебурың 95-нжи, 98-нжи, 100-нжи, 147-нжи я-да 150-нжи ялы Худайы тарыплайан мезмурларыны окамагың дога ягдайына гирмәге көмек әдер. Худай билен гүрлешйән ягдайда болуп билмегиң нәхили багтдыгы барада пикир әт. Шейле ёл билен Өз янына гелйәнлигиң Ол хемише бегенйәр.

Гүнәңи боюн ал. Биз хемише Худая гүнәлеримизи багышламагына мэтәч халда йүз тутярыс. Ондан гүнәңи, ялңышларыңы гөркезмегини диле. Диңе

гүнәңи гечмегини дәл-де, эйсем гүнәлериңи гелжек-де гайталамаз ялы, олары еңип гечмәге көмек этмегини сора.

Шүкүр эт. Худайың гүнәлериңи багышланы үчин, Онуң сени сөййәнлиги үчин, Таңры Иса Месих үчин, саглык хем-де саңа берлен зехин үчин, Библия хем-де Мукаддес Рух үчин, месихи достлар үчин, догалары эшидени үчин миннетдарлык билдирмәге бирнөчә минуды сарп эт.

Бейлекилер үчин дога эт. Ян депдерчесини гөтер-де оңа сениң догаңа мэтәч адамларың: машгала агзаларың ве дост-ярларың, йыгнагы доландырянларың атларыны, юрдуңы оңа яз. Олар үчин хер гүн дога эт.

Кесгитли дилег эт. Дога этмек Худайың пата бермеги барадакы дүшнүксиз дилег дәлдир. Дуйгыңы йүзе чыкармақдан утанма, дога эдениңде йүрегиңден сыздырып эт, гой сениң догаң дога эдйән адамларың хакындакы Худая айдян тәсирли гүррүңлер болсун.

Өзүң үчин дога эт. Өз дурмушың әхли бабатлары барада дога эт. Өңдәки гүн барада пата диле. Баша дүшен ишлер, гөвне гетирилйән гүманлар, эдйән әтиячларың барада Худая гүррүң бер, өйде хем ишде Иса барада гүвә гечмек мүмкинчилигини диле, өз тутуш өмрүң үчин Худайың ислеги барада сора. Достуң билен геплешишиң ялы аркайын, йөнекей гүрле, йөне Худайың хузурында дурандыгыңы ятда сакла.

Йыгнак - ымарат дәл, ол Иса Месихи танаян хем-де Оны сөййән ве Онуң машгаласына дегишли адамлар.

Бейлеки месихилер билен билеликте дога эт. Иса ики я-да үч киши Онуң хатырасына бир зат бабатда дилег этмәге йыгнанандакы билеликте эдилйән дога барада айратын вада берипдир. Шейле дога этмек шәрикчилиги саңа Худай машгаласының бейлеки членлери билен якынлашмага көмек эдер.

Хемише дога эт. Худая барян ёл хемише ачык, сен гүндизиң ве гижәниң ислендик вагты Онуң билен гүрлешип билерсиң.

БЕЙЛЕКИ ДИНЛЕРЕ НӘХИЛИ ГАРАМАЛЫ?

«Хакыкатдан хем, әхли ёллар Худая барян болса, онда нәмә ынанының ве хайсы ёл билен баряның әхмиети ёк, диңе догручыл болсаң боляр. Бу шейлеми?»

Әхли ярадыланлардан диңе адама Худая тагзым этмек укыбы берлипдир. Бизиң дурмушымыз билен хайванларың - жынсың арасындакы дүйпли тапавут адама - ынса онуң өзүнден хас ёкары Бириниң бардыгыны дуймагың берленлигиндедир.

Адам өсүшиң хайсы басганчагында дурса-да, иң йөнтеминден башлап, ол тагзым этмек үчин хемише хайсыдыр бир объекти тапыпдыр. Кәте шол объектлер гүн я-да ай болупдыр, кәте - деря, кәте - хайсыдыр бир хайван болупдыр. Адамлар хемише-де, әхли ягдайларда-да өз «худайларыны» гурбанлык билен рехимли этмәге чалышыпдырлар. Шол затларың аңырсында хакыкы Худайың гөзлеги гизленипдир. Шол гөзлеглер дүнийәде бар болан көп санлы динлерде гөрнүпдир.

Хиндилер шер ишлериң хөкүм сүрйән реал дүңйәсинден аякларыны үзмәге, жан билен тениң айрылмагыны, шейлеликте-де Брахман билен — хыялында гөз өңүне гетирйән худаиы билен бирлешмеги газанмага сынанышярлар. Олар беден хем-де рухы машкларың көмеги билен айратын эрки жемлемек ве жаның тенден айрылмагы билен багланышыклы медитация аркалы шоңа етмәге чалышярлар.

Буддачылар тене шер ишлериң гуралы хөкүмүнде гараярлар, йөне, өз-өзүңи кәмиллешдирмек хем-де өз-өзүңи дүзгүне салмак билен мешгулланышып, ягдаиы дүзедип болжагына ынанырлар. Олар диңе шейле ёл аркалы эбеди бир зат - нирвана билен бирлешмеги газанып болжагыны умыт эдйәрлер.

Мусулманлар Алла якынлашмагың еке-тәк мүмкинчилиги хөкүмүнде өз мукаддес китабының - Гурханың канунларына долы боюн болмак билен гүмрадыр. Дүңйәниң бейик динлериниң хеммесиниң бир умумылыгы:

- Худая етмек, Оңа якынлашмак умыды,
- Пәк хем мукаддес дурмуш билен Худая яранмак умыды,
- Өленден соң яшамак умыды бар.

Худайы гөрмек ислеги динлериң эсасыдыр. Иса болса Өзүниң Худайдыгыны жар этди: «Мени гөрен - Атамы гөрендир».

Бейлеки динлери эсасландыранлар Худая барян ёлы гөркезмәге чалшыпдырлар. Иса болса: «Мен ёл, хаыкат ве яшайышдырын. Менсиз хич ким Ата барып билмез» дийди.

Бейлеки динлер Худайы шахсы танамагы-да, гүнәлериң гечилмегиниң хөкманылыгына акыл

етирмеги-де, эбеди яшайыш (эбедилик) барадакы анык дүшүнжәни-де берип билмейәрлер. Олар бир ёл билен ымтылярлар: адамы ахлак принциплере, дини дәп-дессурлара эермәге межбур эдип, оны говы этмәге чалышярлар.

Иса гүнәниң долы гечилмегини вада эдйәр. Ол хачың йүзүндәки өлүми билен бизиң гүнәлеримизиң муздуны төледи.

Иса өлүмдән еңиш вада эдйәр. Ол шонуң ялы хем bize өлүмдән соң асманда (гөкдә) эбеди дурмушы вада берйәр. Онуң өлендән соң дирелмеги шоңа гүвә гечйәр.

Иса bize Өзүне барха меңземәге көмек этжөк гүйжи бермәге сөз берйәр, себәби Ол Өзүне бил баглан кишә Мукаддес Рухуң гүйжүни берижидир.

Месихи болмак Худайы тапмага нәбелли бир сынанышыклары этмеги аңлатмаяр. Месихилигиң эсасында бизи шейле гүйчли сөөн Худай дуряр. Ол бизи гөзләп тапмага, эййәм шу паны дүнийәде, онсоң бакыетде довам этжөк Өзи билен якындан шәрикчилиге ве Өзүниң сөйги гуҗагына бизи гайтарып гетирмәге Иса Месихи иберйәр. Месихилик Иса даяняр хем-де бизиң хайыр ишлеримиз дәл-де, Иса Месихиң амала ашыран еке-төк халас болма иши бизи Худая якынлашдыряр дийип тассыкляяр.

НӘМЕ ҮЧИН ДУМЛЫ-ДУШДА ШЕЙЛЕ КӨП АЗАП ЧЕКИЛЙӘР?

«Худай адамлары шейле сөййән болса, онда нәме үчин думлы-душда шейле көп азап чекилйәр? Нәме үчин Ол олары бес эденок?»

Бу соваллара биз гутарныклы жогап берип билмейәрис. Бизиң дурмушымызда дүшнүксиз, дүшүндирип болмаян затлар көп, шонуң биленем биз ылашмалы болярыс. Худай барада болса, бизиң хич вагт дүшүнип билмежек задымыз шейле көпдүр, себәби озалы билен, Худайың, бизиң билен деңешдириленде, үммүлмез пайхасы хем-де гүйжи бардыр.

Йөне шол бир вагтда Библия дурмушымызың көп гараңкы, дүшнүксиз тарапларыны айдың эдйәр. Худая сыгынмаздан, азап чекме барадакы меселе чөзмеси мүмкин дәл дүвүн ялы болуп гөрүнийәр.

Азап чекме адам гүнәсиниң нетижеси болуп билйәр.

Мысал үчин, серхош сүрүжи хич бир гүнәсиз адамың айдып болмажак азабының гүнәкәри болуп билер. Гитлериң чәксиз текепбирлиги хем-де ачгөзлүлиги миллионларча адамларың айылганч азап чекмегине себәп болды.

Худай бизи яраданда, Ол бизе эркин ислеги совгат берди. Адамың өзи шол тәсин совгады уланмага - сөймәге я-да йигренмәге башгалара көмек этмәге я-да олара первайсыз болмага, рехимли я-да рехимсиз болмага хакы бар. Шейле эркимиз болмадык болса, биз роботлар, дуйгысыз, сөймәге укыпсыз механизмләр болардык. Йөне эркинлик - шу иң улы совгат шер ишлери этмек үчин гайта-гайта уланылып билнер. Себәби бизиң йүрегимизе дүвен хер бир задымыз я-да херекетимизиң нетижеси төверек-дашымыза говы я-да ярамаз тәсир эдйәр.

Исаның өлүп дирелмеги ердәки өлүмиң энтек дурмушың соңуның дәлдигини гөркезди. Иса

ынанянлар ве Оңа бил баглаянлар эбеди яшайышда хезил эдип яшарлар.

Адамың бикемаллыгы азапларың себәби болуп билер.

Екеже-де кәмил эркек я-да аял ёк, шонуң үчинем биз кеселлейәрис, гарраярыс, өлйәрис. Кәте бедрой, майып - мүжүрип чагалар дүнийә инйәр. Онуң себәби хем Худай дәл. Ата-энелери жезаландырян Ол дәл, кеселлери иберйән Ол дәл.

Кесел билен агыры гүнәли дүнийәниң бир бөлегидир, бизиң хеммәмиз хем, месихи болсак-болмасак, шол дүнийә дегишлидирис.

Азап адам ялңышлыкларының нетижеси болуп билер.

Йүзлерче чагалар энелери гөврели вагтында толидомид атмагының нетижесинде майып догулдылар.

Адам әсгермезлигиниң, гелеңсизлигиниң хем-де билим етмезлигиниң нетижесиндәки ол я-да бейлеки бетбагтлықда Худай хич хили ягдайда гүнәкәр болуп билмез.

Тебигы бетбагтчылык азапларың себәби болуп билер.

Гүнә бир хили гең ягдайда планетамыза тәсир эдйәр. Ер титремеси, сув жошмасы, гуракчылык илатың гүр отуран ерлеринде боляр, шол ерлерде яшаян адамлар хем тебигы бетбагчылығың ховпуның өңүнде хемише горагсыз боляр.

Библияда ахлаксыз адамларың я-да тутуш миллетиң Худайың газабына учраян вагтлары хемише душ гелйәр. Йөне азаплары Худай ибермейәр. Ол бизиң гүнәмиз үчин Өз Еке-тәк Оглуна хачда азап

чекмәге ёл бериши ялы, ол азаплара-да ёл берйәр. Худай диңе сөйгүден ве адыллықдан долы. Ол хич вагт яманлык этмейәр хем-де ялңышлык гойбермейәр. Ол хер бир задың башлангыжыны говы гөрүши ялы, ахырыны хем говы гөрйәр. Биз гобелени терсине гөрйән адамлара меңзешдирис: кесилен сапак бөлеклери, үзнүксиз дүвүнлер гөрнүп, гобелендәки нагышың өзи анык гөрүнмейәр.

Худай вагт боюнча чәкленен дәлдир. Худай бизиң дилегимизе бизиң гөз өңүне гетиришимиз ялы бада-бат жогап бермесе, гынанып, халымыз тең боляр. Худай дилегимизи эшидип, жогап берйәр, йөне Ол оны зерур дийип хасап эден вагтында берйәр.

Худай бизи әхли бела-бетерлерден, ховп-хатарлардан горап, Өз пенасында сакламалы ялы болуп гөрүнйәр. Йөне Ол кәте сынаг үчин хем-де бизиң ынанымызың дамарларыны беркитмек үчин азаплара ёл берйәр. Бизиң азаплара нәхили гараянымызы сынаяр: ынамда өсүп беркәрисми я-да гөвне гүман гетирмелеримизе ве өйке-кинәмизе батарысмы.

Худай биз билен биле азап чекйәр. Ол бизиң боюнсынык болмагымыз үчин, яшамагымыз хем-де азаплара дөз гелмегимиз үчин хемише янымызда.

Әхли зада дөз гелмәге тайын болмагымыз өзүмизе баглы, Худай болса bize гайрат берер.

Азап Худайың халкыны Асман Атасы билен диңе якынлашдыряр. Месихилер азаплардан еңилмеден боюн гачыряр, себәби Исаның хача чүйленендәки чекен азабының ажайып нетижесиниң, Бакылык үчин дирелиш боландыгыны билйәрлер

ӨЛЕҢСОҢ ДУРМУШ БАРМЫ?

Мейид топрага гөмүлди, крематор пежиниң гапысы япылды, шонуң биленем хемме зат гутарайжак ялы. Шонуң билен дурмушың гутармандыгына хақыкатдан хем ынанып болармы? Өлүм - гүнәли дүнийә дегишли зат .

Биз өз-өзүмизе үч субстанцияның жеми хөкмүнде середип билерис:

Тен - гөзүң гөрүп билйән беден тарапы;

Аң - гуршап алан дүнийә барада пикирленмәге ве оны кабул этмәге мүмкинчилик берйән зат;

Рух я-да жан - бизе Худайы сөймәге, дуймага ве Оңа тагзым этмәге мүмкинчилик берйәр, ол бизиң гайталанмаян шахсымызы, бизиң калбымызы гөркезйәр.

Тен гарраяр, ахыры хем өлйәр. Ол бизе ерде, шу дүнийәде дурмуш үчин герек иши бержай этмәге герек.

Өленимизде, хас догруссы, тенимиз өленде, бизиң рухумыз яшамагыны довам этдирйәр, себәби ол өлүп билмейәр я-да өли болмаяр. Адам жайлананда биз табыда середип, диңе өли гөврәни гөрийәрис. Адам рухуның зийәм ол ерде ёкдугыны билйәрис.

Соң нәмелер болуп гечйәр? Диңе бир жогап болуп билер - Иса өлүп дирелди, дурмуша гайдып гелди, шоңа гөрә-де Онуң сөзлерине ынанып билерис. Ол болса эбеди ики дүнийә барада - асман хем жәхеннем барада айдяр.

Жәхеннем (довзах) - Худайың ёк ери, диймек, ягтылыгам, сөйгәм ёк. Иса оны гараңқылыгың, ахыналарың ери дийип атландыряр. Әхли женаятларың, зорлукларың ахыр соңунда жемленйән ери. Довзах азатлыга чыкмак умыдыны үзйән эбеди зындан. Йөне Худай хениз ерде вагтымыз, гүнә гечмек аркалы шейле тәлейден азат болмагы теклип эдйәр, Иса өлүми еңенсоң шейле зат мүмкин болды.

Худай хич кими довзаха ибермейәр. Адамлар Исадан йүз өврүп, ол ери өзи сайлап алып гидйәр, өлүмден дынмага ве эбеди яшайша еке-тәк умыт хем Шондадыр. Библия Худай билен бакы айралыгы довзах дийип атландыряр. Иса асманы (жәннети) Худайың халкының хақыкы өйи дийип атландыряр. Месихилер ере дегишли дәлдирлер. Биз дервишлер, сыяхатчылар ялы, хақыкы өе барян гысга ёлы гечйәрис, шол ери болса Иса бизиң үчин тайынлап гойды. Мукаддес Рух бизи шол ерде гаршылар, шол ерде перишделер хем-де дүнйә дөрәнинден бәри Оны сөөн хем-де Оңа сыгынан перзентлери болар.

Жәннет кәмил сөйгүниң, багтың, дурмушың ахыркы пункты болан Худайың ажайып, кемал сөйгүсиниң ери. Биз олары гөз өңүне-де гетирип билмейәрис. Ол ерде гүнә-де, өлүм хем, яманлыгам, зорлугам, гам-гусса-да, айралыгам, азап бермеден ядамаян шейтанам, агыры-ынжам болмаз.

Месихиниң бу ердәки дурмушы гелжекки тәзе яшайыша тайярлыкдыр. Биз Исаны йүзбе-йүз гөрерис. Биз заманың ахырында тәзе рухы тенде дирелерис. Шол өзгерен тен Исаның асмандакы (гөкдәки) яшайыша ажайып уйгунлашып өзгерен тенине меңзеш болар. Дурмушың дүшүндирип

болмаян әхли дуйгулары, гизлин сырлары дүшнүкли болар.

Исаны сөййән болсаң, саңа өлүмден горкасы иш ёк. Сениң тениң өлен гүнүнде Иса билен душүшүк гүнүң болар, бу гүн гүррүңсиз болар. Ол ятыркаң оянышың ялы болар. Шонда биринжи гөржегиң Иса болар, Ол сени өз бакы өйүң босагасында гаршылар.

Адам өмри сыяхатдыр, онуң соңы ердәки өлүм дәлдир. Месихилер өлүмден соң бизе Худай билен билеликте тәзе дурмуш гарашяр дийип ынанярлар.

АХЫРЗАМАНАДА НӘМЕ БОЛАР?

Адамзадың тутуш дүнйәни, мысал үчин, оны партладып хеләк этмеги мүмкин затмы?

Болуп билжәк зат, иң болманда биз адамзат тарыхының шоны эдип билмегимизиң ахмал дөврүнде-хә яшаярыс. Йөне адамың өзи хич зат эдип билмез, себәби Библия: «Шалык эдйән Худайдыр» диййәр. Худай баш-бүтин әхли зада гезегчилик эдйәр, адам нәме пикир этсе-де, өз-өзүнден хич зат болмаз, йөне Худайың эрки билен сакланар. Йөне велин Худайың беллән гүни голайлап гелйәр, шонда Онуң ислеги бержай болар.

Ол нәхили болар? Ынсанларың арасына ене бир гезек гелерин дийип, Иса ач-ачан айдыпды, йөне инди налажедейин чага ялы дәл-де, ердәки-гөкдәки әхли махлукларың хөкмүрован Шасы хөкмүнде гелер. Библия сахыпама-сахыпа бизи шол гүне тайярлаяр.

Онуң гелмеги асырларың башында адамзадың умыдыды. Месихилик Исаның «Гайдып гелерин!» диен вадасына эсасланыпды. Онуң икинжи гезек гүйжүндө ве шөхратында гелмеги дүнийәниң ве адамзадың тарыхының иң соңкы сахыпасы болар.

Ол хачан болар? Еке-төк жогап - биз оны билмейәрис, диңе Худай билйәр. Йөне велин Иса дөвре сын этмелидигимизи, Өз гелжөк вагтының алааматларыны хем дуйдурупды:

- тебигы хадысалар, ер титреме, ачлык,
- ёвуз урушлар, гозгалаң ве революция,
- месихилер ынамы үчин ызарланмалардан эзъет чекерлер,
- ховп-хатар, йигренч, дөнүклик көпелер,
- галп пыгамберлер ве хер хили галп таглыматлар йүзе чыкар.

Айдыланларың хер бири озал хем белли бир вагтларда болуп гечди, йөне шейле гүйч билен, хеммеси бир вагта хәзирки болшы ялы озал хич вагт болманды.

Мен гараңкы асманда йылдырымың чакышы ялы, бирден гелерин дийип, Иса айтды. Дүнийә гапыллыкда галар дийип, Ол дуйдурыяр. Онуң гелмеги хер кишиниң Онуң билен шахсы душусыгы болар - хеммелер Оны бир вагтда гөрерлер.

Онуң гелмеги нәмә меңзеш болар? Ол бизиң билйән дүнийәмизиң ахыры болар. Ол Өз ишини ахырына ченли бержай эдер. «Шонда гөклер улы гүпүрди билен гечер, элементлер янып даргар, ер, ондакы затлар янып ёк болар» дийип, ол гүни ресул Петрус шейле суратландыряр.

Иса Казы хөкмүндө гелер. Эхли адамзат ики бөлөгө бөлүнөр: Худайың халкы эбеди яшайша гидер, галанлар болса эбедилик өлүмө гидер.

Онуң казылыгында екеже-де ялңышлык болмаз. Онуң хөкүми такык болар. Хич ким Оны адылсызлыкда гүнөлөп билмез. Хөкүм хер кишиниң паны дүнйәдәки вагтында Иса Месихе нәхили гаранлығына эсасланар. Бакылыкда ниреде болжагымыз паны дүнйәде хайсыны сайлап аланлығымыза баглы болар.

Бизиң гөрмәгә өвренишен дурмушымыз гутарар, йөне арзылы тәзе дурмуш Худайың перзентлерине тайынланандыр: тәзеден яратма ялы, тәзе асман, тәзе ер дәрәр.

Айдыланлардан гөрнүши ялы, биз нәхили болмалы?

Биз:

- биз ислендик вагты Оны гаршыламага тайын болмалы,

- Ол бирденкә геленде йүзүмиз гызармаз ялы яшамалы,

- вагты бейлекилер билен Иса барадакы Хош Хабары пайлашып, ынамда хем сөйгүде өсүп, пайхаслы уланмалы.